
ЧАРНОБЫЛЬ: ДАЛЕЙШЫЯ ВЫСЯЛЕНЬНІ 


На сэсіі Вярхоўнага Савету БССР 
28 ліпеня сёлета намесьнік Старшыні 
Савету Міністраў (прэм'ера) БССР 
У. Еўтух прадставіў нарэшце -- тры 
гады па аварыі -- даўгатэрміновую 
праграму (на 1990-1995 гг.) ліквідацыі 
ў рэспубліцы вынікаў аварыі на Чар- 
нобыльскай АЭС. Заплянаваныя да- 
датковыя высяленьні жыхароў з зара- 
жаных радыяцыяй мясцовасьцяў. 


«Усяго ў адпаведнасьці з канцэпцы- 
яй бясьпечнага пражываньня, -- сказаў 
Еўтух, -- намечана адсяліць 11.60] жы- 
хара з 87 населеных пунктаў, зь якіх у 
Гомельскай 5.817 чалавек з 38 населе- 


ных пунктаў, Магілеўскай -- 5.466 ча-. 


лавек з 47 населеных пунктаў і ў Брэсц- 
кай --- 318 чалавек з 2 населеных пунк- 
таў. 

«Акрамя таго, будзе дадаткова выву- 
чана пытаньне адсяленьня 104,5 тыс. 
жыхароў з 423 населеных пунктаў». 

Дакладчык сказаў, што адсяляць лю- 
дзей урад ня можа бязь іхнае на гэта 
згоды, бо «любое насільле ў гэтай 
справе можа разглядацца як парушэнь- 
не правоў чалавека». 

Вялікая частка даўгога дакладу Еў- 
туха --- гэта нараканьні на нястачы та- 
вараў і спэцыялістаў у забруджаных 
радыяцыяй раёнах, недабраякасныя 
работы, чыноўніцкую маруднасьць у 
выконваньні пастановаў, абыяка- 

“васьць з боку бюракратычнага апарату. 
Вось тыповы пасаж з дакладу: 


«У многіх школах (Гомельшчыны й 
Магілеўшчыны) ня створаныя элемэн- 
тарныя ўМОВЫ ДЛЯ захоўваньня прадук- 


таў, ЯКІЯ хутка псуюцца, пярвічнай ап-. 


рацоўкі сыравіны і прыгатаваньня 
страў. Адсутнічае магчымасьць кары- 
станьня праточнай халоднай і гарачай 
вадой, няма каналізацыі. Бедны і ад- 
настайны асартымэнт страў. Патрэб- 
насьць школьных сталовых Магі- 
леўскай вобласьці ў сьвежай агарод- 
ніне ў 1-м квартале бягучага году зада- 
воленая на 65 працэнтаў, садавіне -- на 
88 працэнтаў. За гэты пэрыяд у стало- 
выя школаў паступіла сокаў з мякаць- 
цю, неабходных для вываду з арганізму 
радыенуклідаў, толькі ў колькасьці 
13 працэнтаў да патрэбнасьці». 
Паважную шкоду здароўю людзей 
заражаных раёнаў спрычыніла заса- 
крэчанасьць, якою Масква ахутала 
чарнобыльскую катастрофу. «Сур'ёзна 
ўскладніла нашу работу, -- прызнаўся 
цяпер Еўтух, -- позьняе рассакрэчань- 
не многіх даных, зьвязных з вынікамі 
аварыі, нягледзячы на неаднаразовыя 
звароты рэспублікі па данаму пытань- 
ню з настойлівай просьбай у саюзныя 
органы. І хоць сёньня гэтыя пытаньні ў 
асноўным ужо зьнятыя, але фактар ча- 
су пакінуў нямала выдаткаў».Еўтух 
прызнаўся, што калі ў красавіку 
1986 году здарылася чарнобыльская 
аварыя, «то мы тады нават ня мелі са- 
праўднага дазімэтра для вызначэньня 
малых дозаў радыяцыі, зь якімі прый- 
шлося мець справу пасьля аварыі». 
Няма гэтых дазімэтраў і цяпер. На 
тэй-жа сэсіі дэпутат У. Ганчарык у 
судакладзе сказаў: «Да гэтага часу ня 
вырашанае пытаньне забесьпячэньня 

насельніцтва індывідуальнымі дазі- 
мэтрамі». Гэткіх прыладаў у Савецкім 
Саюзе для Беларусі проста няма. 

Вось чаму Еўтух сказаў, што «заслу- 
гоўвае ўсякага адабрэньня» «зварот да 
суайчыньнікаў ва ўсіх краінах сьвету 
дапамагчы ў задавальненьні патрэбаў 
рэспублікі ў некаторых дэфіцытных 
радыяцыйных вымяральных прыборах 
і мэдыцынскім дыягнастычным абста- 
ляваньні». 

Дэпутат Ганчарык запрапанаваў 
«стварыць у рэспубліцы грамадзкі 
Фонд Чарнобыля», на які маглі-б пе- 
ралічацца сродкі ад розных асобаў і 
арганізацыяў, у тым ліку й замежных. 

Урад БССР распрацаваў даўгатэрмі- 
новую праграму ліквідацыі вынікаў 
Чарнобыля, на рэалізацыю якой спат- 
рэбіцца «звыш 10 міліярдаў рублёў». 
Праграма гэтая мусіць яшчэ быць раз- 
гледжаная саюзнымі міністэрствамі й 
ведамствамі, «якія павінны будуць вы- 
дзеліць патрэбныя фінансавыя і ма- 
тар'яльныя рэсурсы». (Паводля 
«Зьвязды», 29.УП.89) 


ЧАРНОБЫЛЬ І НАЦЫЯНАЛІЗМ 


Брытанская газэта “Дэйлі Тэле- 
граф» (1.УШ) у аглядзе нацыянальных 
рухаў у крамлёўскай «непаслухмянай 
імпэрыі» піша: «Беларускі нацыяна- 
лізм рэзка вырас апошнім годам, калі 
выявілася праўда пра Чарнобыль». 

Лёнданская газэта «Таймс» (10.УІ1) у 
пераліку падзеяў у СССР, пад заг. «На- 
растаньне хвалі нацыяналізму й палі- 
тычнага хваляваньня», падала пра ўста- 
ноўны зьезд Беларускага Народнага 
Фронту ў Вільні з зазначэньнем, што ў 
склад 55-асабовай рады БНФ увайшлі 
два народныя дэпутаты. 


«ХОПІЦЬ ПРАСІЦЬ, НАСТАЎ 
ЧАС ПАТРАБАВАЦЬ» 


На сэсіі ВС БССР, што адбылася ў 
канцы ліпеня сёлета, народны дэпутат 
А. Сьцепаненка, гаворачы пра «мізэр- 
ную аснашчанасьць мэдыцынскімі 
прыборамі» заражаных (радыяцыяй) 
раёнаў, сказаў: 

«На вялікі сорам, наш народ аказаў- 
ся прасіцелем у чыноўнікаў цэнтраль- 
ных ведамстваў. Але хіба мы просім 
для сябе лепшага жыцьця за кошт ін- 
шых? Такога ніколі ня было і ня будзе. 
Наш дом забрудзілі, а мы ходзім кла- 
няемся і просім, каб нам дапамаглі яго 
ачысьціць. Хопіць прасіць. настаў час 
патрабаваць». («Зьвязда», 1.УПІ.69) 


НА КАНФЭРЭНЦЫІ С.А.Л. 


На канфэрэнцыі Сусьветнай Анты- 
камуністычнай Лігі, што адбылася ў 
Брысбане (Аўстралія) 21-25 жнівеня, 
Беларускі Вызвольны Фронт быў 
прадстаўлены дэлегацыяй з трох асо- 
баў на чале із сп. Уладзімерам Шнэ- 
кам, заступнікам начальніка галоўна- 
га штабу БВФ Д. Касмовіча. Сп. 
Ул. Шнэк жыве ў Аўстраліі. 

НА 40-Я ЎГОДКІ БАЗА 


Сёлета 31-га ліпеня споўнілася со- 
рак гадоў ад дня заснаваньня найбольш 


“масавае беларускае арганізацыі ў Злу- 


чаных Штатах -- Беларуска- -Амэры- 


канскага Задзіночаньня ў Амэрыцы 


(БАЗА). Арганізацыя была заснава- 
ная ў Нью-Ёрку і зарэгістраваная із 
статутам, што прадугледжваў ства- 
раньне філіялаў па цэлай Амэрыцы. Э 
часам адзьдзелы БАЗА паўсталі паза 
Нью-Ёркам, у штатах Нью- Джэрзы, 
Агаё, Канэктыкуце, Мічыгане, Ілі- 
ной, Каліфорніі. 

У першым паведамленьні аб засна- 
ваньні БАЗА, напісаным др. Янкам 
Станкевічам, гэтак было сказана пра 
заданьні БАЗА: «памагаць перася- 
леньню ў Амэрыку беларускіх выся- 
ленцаў зь Нямеччыны й Аўстрыі, арга- 
нізаваць Беларусаў, рупіцца, каб яны 
захавалі сваю культурную спадчыну, 
памагаць беларускім імігрантам у За- 
дзіночаных Гаспадарствах бяз розьні- 
цы веры і палітычных паглядаў ды па- 
магаць па магчымасьці беларускай 
эміграцыі і вонках Амэрыкі, паддзер- 
жываць беларускі народ у яго змагань- 
ні да вызваленьня ды інфармаваць 
сьвет пра вызвольныя й культурныя 
імкненьні ягоныя, рэестраваць бела- 
рускіх імігрантаў, пашыраць сярод 
Беларусаў нацыянальную сьведа- 
масьць, ідэі хрысьціянскай мараль- 
насьці, брацтва, дэмакратыі ды прын- 
цыпы рэлігійнай талеранцыі». 


БАЗА дапамагала й дапамагае ства- 
рэньню іншых беларуска-амэрыкан- 
скіх арганізацыяў. Гэтак, Задзіно- 
чаньне брала ўдзел у арганізацыі Бе- 
ларускага Інстытуту Навукі 1 Ма- 
стацтва, засноўваньні беларускіх цар- 
коўных прыходаў, Арганізацыі Бела- 
руска-Амэрыканскае Моладзі, жаноц- 
кага згуртаваньня ды іншых. 

Ад самага пачатку БАЗА актыўна 
дапамагае суродзічам у справах імі- 
грацыі ў Амэрыку; у розных адмініст- 
рацыйных справах. 

БАЗА была першай беларускай ар- 
ганізацыяй, што дамаглася, каб у Кан- 
грэсе ЗША ўшаноўваўся 25 сакавіка 
Дзень Беларускае Незалежнасьці, чы- 
талася малітва за Беларусь. Штатныя 
адзьдзелы й прадстаўніцтвы БАЗА ро- 
бяць штагоду стараньні, каб гудэрната- 
ры штатаў абвяшчалі 25 сакавіка Днём 
Беларускае Незалежнасьці. Пачалося 
гэта ў 1955 годзе ды трывае дагэтуль. 


Беларуска- Амэрыканскае Задзіно- 
чаньне было адным з пачынальнікаў 
штодвухгадовых сустрэчаў Беларусаў 
Паўночнае Амэрыкі, было першай бе- 
ларускай арганізацыяй, што пачала за- 
сноўваць беларускія сыботня-нядзель- 
НЫЯ ШКОЛЫ. 

БАЗА вядзе шырокую прапаганду 
беларускае культуры сярод амэрыкан- 
скага грамадзтва, выдала каля М бра- 
шураў пра Беларусь у ангельскай мове, 
арганізавала за мінулыя 40 гадоў сотні 


грозных культурных мерапрыёмстваў: 


выстаўкі, канцэрты, фэстывалі і г.д. 
БАЗА брала актыўны ўдзел у шмат 
якіх палітычных акцыях, ськіраваных 
на дэмаскаваньне каляніяльнага стану 
савецкай Беларусі, дамагалася вызва- 


леньня беларускіх вязьняў сумленьня ў 

Савецкім Саюзе, як прыкладам Міха- 

ла Кукабакі. 
Беларуска-Амэрыканскае Зацдзіно- 


“чаньне супрацоўнічае зь іншымі на- 


цыянальнымі арганізацыямі, інфар- 
муе іх аб палажэньні ў Беларусі. 

Адно з найбольш грунтоўных дасяг- 
неньняў БАЗА -- газэта «Беларус. 
якая пачала выходзіць у 1950 годзе а 


пашыраецца цяпер па цэлым сьвеце, 


тым ліку сярод Беларусаў Папскай 
Народнай Рэспублікі ды Савецкага 
Саюзу. . 

Сёньня, калі зьмены рэжымаў у Ўс- 
ходняй Эўропе даюць Беларусам Амэ- 
рыкі магчымасьць наладжваць шырэй- 
шыя і свабаднейшыя сувязі з суродзі- 
чамі на Бацькаўшчыне, нельга пера- 
большыць значаньня Беларуска-Амэ- 
рыканскага Задзіночаньня для нацыя- 
нальнага адраджэньня беларускага на- 
роду ды справы гуманітарнае дапамогі 
суродзічам у Беларусі -- прыкладам, 
пацярпелым ад чарнобыльскай аварыі. 

Галоўная Ўправа БАЗА шчыра ві- 
тае ўсе свае адзьдзелы, прадстаўніцт- 
вы й сяброў з 40-мі ўгодкамі арганіза- 
цыі ды разам з рэдакцыяй газэты «Бе- 
ларус» заклікае прыдбоўваць Задзінс- 
чаньню новых сяброў, а таксама пач- 
трымваць газэту «Беларус», інфарма- 
цыйная роля якой усё больш расьце ст- 
род суродзічаў на Беларускіх Землях 1! 
паза імі - у Польшчы й Савецкім 
Саюзе. 


ЗА ДЗЯРЖАЎНАСЬЦЬ 
БЕЛАРУСКАЕ МОВЫ 


Паводля «чытацкага рэфэрэндуму», 
які правяла газэта «Советская Бело- 
руссия» -- анкета была апублікаваная 
26 красавіка сёлета, а вынікі дзьвюх 
тысячаў адказаў пададзеныя 11 жні- 
веня -- 65,890 апытаных выказаліся за 
дзяржаўнасьць беларускае мовы. Пра- 
цэнты прыхільнікаў дзяржаўнасьці 
роднае мовы вышэйшыя сярод моладзі 
й сярод людзей зь меншай асьветай. 

Калі-б падобная анкета была праве- 
дзеная сярод чытачоў беларускамоўнае 
газэты, дык працэнт прыхільнікаў 
дзяржаўнага статусу беларускае мовы 
напэўны быў-бы яшчэ вышэйшы. 


БЛЯКАДА МОЎНАЙ ПРАГРАМЫ 


Часапіс Іп4ех Оп Сепзогэвір (Мо 5/89) 
зьмясьціў артыкул Веры Рыч пад заг. 
«Чые завязаныя языкі”». у якім апі- 
сваецца, як была заблякаваная на болы: 
за год часу праграма Камісіі белару- 
скай мовы пры Беларускім Фоньдзе 
Культуры. Праграма была гатовая да 
друку ў красавіку 1988 году. 

Тэкст гэтага забароненага дакуман- 
ту, напісанага пабеларуску. разам з ан- 
гельскім перакладам быў выдадзены 
асобнай брашурай у Лёндане Згурта-- 
ваньнем Беларусаў у Вялікабрытаніі 
пад заг. «Нацыянальная мова ў сацыя- 
лістычнай дзяржаве. Дакумант аб ста- 
не беларускай мовы ў Савецкай Бела- 


русі». 

ВІЕГАВО5 
ВуеіІопі55іап Меузрарег іп Пе Егее УУогіа 
РубЫізэпеа топібіу бу 
ВУЕСОВОЭ5ІАМ-АМЕВІСАМ АЗЭОСІАТІОК, ІМС. 
Забссгірноп 520 уеагіу 
«БЕЛАРУС» - Газэта Беларусаў у Вольным Сьвеце. 


Выходзіць месячна 


Рэдагуе Калегія 


Выдае: Беларуска-Амэрыканскае Задзіночаньне. 
Падпіска зь перасылкаю 20 дал. на год. 


Артыкулы, падпісаныя прозьвішчам або ініцыяламі аўтара, могуць зьмяшчаць 
пагляды, зь якімі Рэдакцыя не згаджаецца. 


РЭЗАЛЮЦЫІ 


Устаноўнага зьезду Беларускага Народнага Фронту ў Вільні 
24-25 чэрвеня 1989 году. 


Зварот да народаў СССР і кра- 
ін-членаў ААН 


Зьезд Беларускага Народнага 
Фронту зьвяртаецца да народаў СССР 
і народаў сьвету з просьбай аб дапа- 
мозе Беларусі ў ліквідацыі вынікаў 
чарнобыльскай катастрофы. Склаў- 
шаяся сытуацыя не дазваляе выра- 
шыць праблемы, што ўзьніклі ў сувя- 
зі з чарнобыльскай аварыяй, без да- 
памогі міжнароднай супольнасьці. 
Гэтая дапамога можа выражацца ў па- 
стаўках радыямэтрычнага, дыягна- 
стычнага абсталяваньня і ўсялякай 
іншай дапамогі для ліквідацыі ВЫ- 
нікаў доўгага "радыяцыйнага ўзьдзе- 
Яньня. 

Міжнародная салідарнасьць будзе 
азначаць для беларускага народу 
шанц на выжываньне. 


Ухвала БНФ «Адраджэньне» 
пра беларуска-літоўскія дачы- 
неньні 


Тысячагодавая традыцыя добрасу- 
седзтва і ўзаемадапамогі паміж Бе- 
ларусамі і Літоўцамі, даўнейшая і 
сучасная сумесная барацьба за ідэ- 
алы дэмакратыі і сувэрэнітэту -- за- 
рука нашай духовай еднасьці. У цяж- 
кі для беларускага народу час літоў- 
скі народ, літоўскі рух за перабудову 
«Саюдзіс» падаў нам руку братэр- 
скай дапамогі. БНФ «Адраджэньне» 
шчыра дзякуе «Саюдзісу», сотням 
Літоўцаў за іх дапамогу. БНФ лічыць, 
што гэта і ёсьць праявы супраўднага, 
на казённага, а натхнёнага ідэяй сва- 


боды і дэмакратыі інтэрнацыяналіз-. 


му. БНФ перакананы, што наш суполь- 
ны абавязак -- захаваць і даць магчы- 
масьць для разьвіцця беларускай на- 
цыянальнай меншасьці на Віленшчы- 
не і літоўскай нацыянальнай мен- 
шасьці на Беларусі. Няхай вечна гу- 
чыць у нашых сэрцах і душах наш су- 
польны гістарычны лёзунг «За нашу і 
вашу волю!» Жыве Беларусь! Жыве 
Літва! 


Ухвала пра міжнацыяналь- 
ныя адносіны на Беларусі 


Беларускі Народны Фронт уважае, 
што галоўнае пытаньне міжнацыя- 
нальных адносінаў на Беларусі - гэ- 
та лёс беларус: :й нацыі. Нацыя, 
упэўненея ў гзаёй будучыні, з разу- 
меньнем і глыбокай павагай ставіцца 
да праблемаў нацыянальных мен- 
шасьцяў, падтрымлівае іх нацыя- 
нальна-культурныя памкненьні. На 
Беларусі няма аб'ектыўных падста- 
ваў для міжнацыянальнай варожась- 
ці. Беларускі Народны Фронт зро- 
біць усё, каб захаваць і ўмацаваць 
найвышэйшую каштоўнасьць -- тра- 
дыцыйную ўзаемапашану, цярпі- 
масьць адзін да аднаго. Толькі ў 
адзінстве мы непераможныя. БНФ 

выказвае абурэньне тым, што ідэяля- 
гічнае кіраўніцтва БССР, заяўляю- 
чы аб сваім інтэрнацыяналізьме са 
старонак сваіх выданьняў і, у пры- 
ватнасьці, «Политического собесед- 
ника» і «Вечернего Минска», зьнева- 
жае нацыянальныя і дэмакратычныя 
рухі Беларусіі іншых рэспублік, 
публікуе матар'ялы, ськіраваныя на 
распальваньне міжнацыянальнай ва- 
рожасьці. Есьць сілы, якія пад вы- 
глядам барацьбы зь ідэялягічным 


“праціўнікам, спрабуюць убіць клін 


паміж Беларусамі і прадстаўнікамі 
нацыянальных меншасьцяў, справа- 
каваць узаемную варожасьць. БНФ 
«Адраджэньне» змагаецца зь любымі 
праявамі зьнявагі народаў, палкёпу 
на іх, адмяжоўваецца ад любых анты- 
сэміцкіх выхадак. Пры Сойме БНФ 
ствараецца камісія па міжнацыя- 
нальных дачыненьнях, якая будзе вы- 


крываць дэзынфармацыю і тэндэн-” 


цыйнасьць у насьвятленьні нацыя- 
нальнага пытаньня, спрыяць паразу- 
меньню і згодзе. 


Рэзалюцыя аб свабодзе сум- 
леньня і беларусізацыі рэлі- 
гійнага жыцьця на Беларусі. 


БНФ лічыць неабходным уключыць 
у канстытуцыю рэспублікі цьвёрдыя 
гарантыі дасягненьня і захаваньня 
сапраўднай свабоды і сумленьня ча- 
лавека, рэлігійнай талерантнасьці, 
роўнапраўя веравызнаньняў, а такса- 
ма веруючых і атэістаў. Выступае за 
стварэньне жыцьцяздольных адмі- 
ністрацыйна-духовых цэнтраў і 
структур усіх традыцыйных для Бела- 
русі канфэсіяў -- як хрысьціянскіх, 
гэтак і нехрысціянскіх, -- за свабод- 
нае існаваньне ўсіх навучальных і 
іншых установаў, манастыроў і лі- 
цэяў, органаў друку.: 

БНФ выступае за перавод спакваля 
набажэнства і рэлігійнай дзейнась- 
ці ў рэспубліцы на беларускую мову, 
асабліва ў хрысьціянскіх канфэсіях, 
не выключаючы магчымасьці выка- 
рыстаньня іншых моваў у рэлігійнай 
практыцы там, дзе гэтага патрабуе на- 
цыянальны склад веруючых. 

БНФ адзначае, што гвалтоўная лік- 
відацыя ў 1839 і ў 1946 гадох вуніяцт- 
ва абмежавала свабоду веравыха- 
ваньня жыхароў Беларусі, разьядна- 
ла народ, пазбавіла рэлігійнае 
жыцьцё краю яго нацыянальнай асно- 
вы. Адсутнасьць такой асновы і сёнь- 
ня не садзейнічае адзінству. 


Рэзалюцыя аб дзярнаўнасьці 
беларускай мовы 


Беларускі Народны Фронт за пера- 
будову «Адраджэньне» ўсімі закон- 
нымі сродкамі будзе імкнуцца да 
вяртаньня дзяржаўнага статусу бела- 
рускай мове, існаваўшага ў пэрыядзе 
Вялікага Княства Літоўскага, Руска- 
га і Жамойцкага і ў першых дзесяці- 

годзях савецкай Беларусі. Толькі ад- 
наўленьне статусу дзяржаўнасьці бе- 
ларускай мовы можа прывесьці спа- 
чатку да фактычнага беларуска-ру- 
скага моўнага раўнапраўя, а пазь- 
ней -- да прыярытэтнай ролі белару- 
скай мовы на роднай зямлі. У той-жа 
час «Адраджэньне» выступае за га- 
рантаванае свабоднае існаваньне мо- 
ваў усіх нацыянальных меншасьцяў 
Беларусі, за валоданьне працаўнікоў 
кіраваньня і абслугоўваньня як бела- 
рускай, так і рускай мовамі. БНФ -- 
за валоданьне рускай мовай як срод- 
кам міжрэспубліканскіх зносін, за 
пашырэньне ведаў іншых моваў-срод- 
каў міжнародных зносін. БНФ рас- 
працуе законапраект аб дзяржаўнась- 
ці мовы і прапануе яго на ўсенарод- 


нае абмеркаваньне. 


Рэзалюцыя аб беларускай на- 
цыянальнай сымболіцы 

Спрадвечныя беларускія нацыя- 
нальныя сымболі -- гістарычныя гэр- 
бы гарадоў, зямель, аб'яднаньняў і, 
перш за ўсе, гэрб «Пагоня», бел-чыр- 
вона-белы колер -- аснова гістарыч- 
най памяці народу, сьветчаньне яго 
гістарычнай самабытнасьці і бясь- 
сьмерця. 

Беларускі Народны Фронт за пера- 
будову «Адраджэньне» не проціпа- 
стаўляе нацыянальную сымболіку 
дзяржаўнай, дабіваецца яе вольнага 
выкарыстаньня і прыняцьця статуту 
аб нацыянальнай, гістарычнай і рэлі- 
гійнай сымболіцы. 


ПРОСЬБА АБ ДАПАМОЗЕ АХВЯРАМ 
ЧАРНОБЫЛЯ 


Чарнобыльская трагедыя выявілася 
большай, як пра яе казалі спачатку. 
Сотні тысячаў людзей на Беларусі 
апынуліся ў зоне зь небясьпечнай ра- 
дыяцыяй. Каб памагчы ім, урад рэс- 
публікі ня мае патрэбных сродкаў, фі- 
нансавых 1 тэхнічных. Дзеля гэтага не- 
каторыя арганізацыі БССР зьвярнулі- 
ся да суродзічаў за мяжой з просьбай аб 
дапамозе. У «Закліку да сучайчынь- 
нікаў» («Зьвязда», 27.У[1.89) сказана, 
што, незважаючы на выдаткаваны ўжо 
на мэты ліквідацыі вынікаў чарно- 
быльскай аварыі мільярд рублёў, адчу- 
ваецца «войстры недахват некаторых 
радыяцыйных прыбораў і мэдыцын- 
скага дыягнастычнага абсталяваньня». 

Далей у закліку кажацца: 

«Нам вельмі патрэбныя дазімэтры 
індывідуальнага і групавога кары- 
станьня, апаратура ультрагукавой ды- 
ягностыкі (многафункцыянальная), 
эндаскапічная апаратура для дасьледа- 
ваньня органаў грудной клеткі і орга- 
наў страваваньня, лічыльнікі выпра- 
мяненьня чалавека, гэматалягічныя 
аўтаматы лябараторныя (фірмы «Сэк- 
воя», ЗША). 

«Заклапочаныя будучым здароўем 
пацярпелых ад радыяцыі людзей, мы 
зьвяртаемся да вас, нашы суайчыньні- 
кі за рубяжом, па дапамогу. Мы з 
удзячнасьцю ўспрымем водгук ня толь- 
кі ад выхадцаў зь Беларусі, але і ад ін- 
шых добрых людзей, дабрачынных гру- 


паў або арганізацыяў. 

«Беларускі камітэт абароны міру, 
Беларускі адзьдзел Савецкага фонду 
міру, Беларускае таварыства “Радзі- 

а”, Беларускі фонд міласэрнасьці і 
здароўя, Гаварыства Чырвонага Кры- 
жа БССР, Беларуская епархія Рускай 
праваслаўнай царквы бяруць на сябе 
абавязак акуратна зьбіраць усё, што 
паступіць у Беларусь на ўпамянутыя 
мэты, абгрунтавана разьмяркоўваць 
тым, хто мае патрэбу, і строга кантра- 
ляваць мэтавае выкарыстаньне. Для 
гэтага мы маем неабходную коль- 
касьць самадданых актывістаў. 


«Можаце быць ўпэўненымі, нашы 
зарубежныя суайчыньнікі, што вашы 
добрыя дзеяньні і бескарысьлівасьць 
не забудуцца ўдзячным беларускім на- 
родам. 


«Для паштовых адпраўленьняў паве- 
дамляем наш адрас: Беларускі камітэт 
абароны міру. Беларусь 220029, 
Менск, Старажоўская, 5». 


Зварот падпісалі: Іван Шамякін, 
старш. Беларускага к-ту абароны Ммі- 
ру; Заір Азгур, старш. Беларускага 
адзьдзелу Савецкага фонду міру; Мі- 
хаіл Савіцкі, стрш. Беларускага т-ва 
«Радзіма»; Мікалай Саўчанка, старш. 
Беларускага фонду міласэрнасьці і 
здароўя; Васіль Сёмуха, старш. Т-ва 
Чырвонага Крыжа БССР; мірапаліт 
Менскі 1 Беларускі Філарэт. 


«НАРОДУ БЕЛАРУСІ ПАТРЭБНЫЯ 
ДАПАМОГА І РАТУНАК» 


Заява Зянона Пазьняка 


Напярэдадні зьезду Беларускага На- 
роднага Фронту, што адбыўся ў Вільні 
24-25 чэрвеня сёлета, старшыня арга- 
нізацыйнага камітэту БНФ сп. Зянон 
Пазьняк у заяве для заходніх журналі- 
стаў сказаў пра чарнобыльскую радыя- 
цыю: 

«У зоне вельмі небясьпечнай для 
жыцьця людзей знаходзіцца больш за 
сто тысячаў людзей. Цяпер ужо хварэ- 
юць леўкеміяй дзесяткі тысячаў бела- 
рускіх людзей. Гэта ня лічачы іншых 
хваробаў, зьвязаных з абніжэньнем 
імунітэту ад радыяактыўнага ўзьдзе- 
яньня. Дваццаць пяць працэнтаў нашых 
дзяцей ужо з функцыянальным недахо- 
пам шчытавіднае жэлязы (вынік пара- 
зы ізатопамі ёду). Пачаўся рост рака- 
вых хваробаў, хоць паводля прагнозаў 
вучоных гэта павінна было здарыцца 
пазьней, за пяць гадоў. Есьць выпадкі 
сьмерці ад рака дзяцей у веку да двух 
гадоў. Пра дзяцей Магілеўскае воб- 
ласьці ніхто ня турбуецца, іх нават ня 
вывозяць на лета з заражанае зоны. 
Усе яны аслабленыя. Апеку над магі- 
леўскімі дзяцьмі пастанавіў узяць на 
сябе Беларускі Народны Фронт, але 
ўлады не прызнаюць народнага фрон- 
ту, перасьледуюць яго прадстаўнікоў, 
робяць перашкоды. Ніякае сыстэма- 


тычнае мэдыцынскае дапамогі пацяр- 
пелым няма. Тое, што робіцца, -- пра- 
фанацыя, бо няма нават неабходных 
прыбораў». 

Пазьняк назваў чарнобыльскую і ма- 
гілеўскую трагедыю «працягам гена- 
цыду». «Гэта, -- сказаў ён, -- сьве- 
дамае плянаваньне выміраньня нашага 
народу, выраджэньня й дэградацыі ды 
падрыву ягонага здароўя. Улады ўся- 
ляк перасьледуюць нават спробы жы- 
хароў адзначыць жалобай трэція ўгод- 
Кі свае трагедыі. 

«У Бабруйску міліцыя пабіла лю- 
дзей, што адзначалі жалобу па Чарно- 
былі. У Менску ўлады перасьледуюць 
людзей, якія бралі ўдзел ў Гадзіне чар- 
нобыльскага смутку й маўчаньня. На- 
роду Беларусі патрэбныя дапамога й 
ратунак». (Паводля латыскае расей- 
скамоўнае газэты «Атмода», Рыга, 
19.УІ.89) 

Пра заяву З. Пазьняка падаў уплыво- 
вы брытанска-амэрыканскі часапіс 
Машге (27.УП) у артыкуле Веры Рыч 
пад заг. «Беларусі дастаецца доза». 

Вера Рыч інфармуе ў сваім арты- 
куле таксама пра беларускі рух «Адра- 
джэньне», Курапаты ды пра заснавань- 
не Беларускага Экалягічнага Тавары- 
ства. 

ПОСТУП БЕЛАРУСІЗАЦЫІ 


Устаноўны сход Таварыства Белару- 
скай Мовы адбыўся ў Менску 27 чэрве- 
ня сёлета. Узяло ўдзел каля 300 дэлега- 


таў, «прадстаўнікі амаль кожнага раё- 
ну Беларусі». За старшыню Тавары-: 


ства абраны адзін з найбольш актыў- 
ных абаронцаў беларускае мовы, пісь- 
меньнік і навуковец Ніл Гілевіч. 

На зьезьдзе намесьнік прэм'ера рэс- 
публікі Ніна Мазай сказала, што ў пэ- 
дагагічных інстытутах і ўнівэрсытэ- 
тах БССР «мяркуецца з новага наву- 
чальнага году перайсьці да выкладань- 
ня на беларускай мове ўсіх гуманітар- 
ных і грамадзкіх дысцыплінаў» (ЛіМ, 
30.11). 

У расейскамоўным выданьні газэты 
«Вечерний Минск», як падала газэта 
ЛіМ (30.У1), тэматычная паласа «З 
родных крыніц» «пераведзена на бела- 
рускую мову, там-жа адкрываецца за- 
вочная школа для тых мянчанаў, якія 
жадаюць авалодаць беларускай мо- 
вай». 

«На рэспубліканскім тэлебачаньні і 
радыё арганізаваныя новыя рубрыкі і 
цыклі перадачаў па праблемах разь- 
віцьця і павышэньню ролі беларускай 
мовы ў духовым жыцьці рэспублікі 
(ЛіМ, 30.У1). 

На паседжаньні калегіі Міністэр- 
ства культуры БССР разглядалася пы- 
таньне аб «пераводзе ўстановаў культу- 
ры на беларускую мову» (ЛіМ, 30.У1). 

«Рэктары вышэйшых навучальных 
установаў (БССР) прышлі да вываду: 
без наданьня дзяржаўнага статусу (бе- 
ларускай мове) праблему з мовай выра- 
шыць немагчыма» (ЛіМ, 30.11). 

У Беларускім Інстытуце Народнай 
Гаспадаркі, на фінансава-эканаміч- 
ным факультэце былі прачытаныя па- 
беларуску лекцыі аб разьвіцьці і разь- 
мяшчэньні прадукцыйных сілаў бела- 
рускага эканамічнага рэгіёну. Пабела- 
руску будуць выкладацца і іншыя дыс- 
цыпліны. Апрацоўваецца «Кароткі 
слоўнік эканамічных тэрмінаў», загу- 
чэлі ў роднай мове перадачы інсты- 
туцкага радыё, рыхтуецца да выпуску 
беларускамоўная шматтыражка «Эка- 


НОВЫ «ПРЭЗЫДЭНТ» БССР 


Сэсія Вярхоўнага Савету БССР аб- 
грала за Старшыню Прэзыдыюму ВС 
рэспублікі (прэзыдэнта) Мікалая Дзе- 
мяньцея ў сувязі з тым, што папярэдні 
старшыня Георгі Таразевіч узначаліў 
Камісію нацыянальнай палітыкі й 
міжнацыянальных адносінаў Савету 
Нацыянальнасьцяў ВС СССР. 

М. Дземяньцей (нар. 1931 году) -- 
Беларус, сябра партыі, выпускнік Бе- 
ларускай сельскагаспадарчай акадэміі 
і Вышэйшай партыйнай школы пры 
ЦК КПСС. Працаваў выкладчыкам, 
галоўным аграномам, інструктарам 
Віцебскага абкому, першым сакрата- 
ром райкому, загадчыкам сельскагас- 
падарчага адзьдзелу ЦК КПБ, ад 1979 г. 
быў сакратаром ЦК КПБ. («Зьвязда», 
29.УІ1.89) 


СССР: НОВЫЯ МЫТНЫЯ 
ПРАВІЛЫ 


Як паясніў П. Крэчка, начальнік Бе- 
ларускай тэрытарыяльнай мытні, «ад 
1 чэрвеня 1989 г. пры ўвозе або пера- 
сылцы ў СССР камп'ютэрнай тэхнікі 
вышыня мыта збольшаная да 5000 руб- 
лёў за адзін камплект». (СБ, 
23.УІП.89). 

Паводля газэты «Известия» (1.УШ), 
падвышанае таксама мыта і на сынтэ- 
затары гуку. «Грамадзянам (СССР), - 
“сказана ў «Известиях», -- даецца права 
бязмытна правозіць якія хаця прадме- 
ты, калі яны купленыя за легальна за- 
робленую валюту». 

наміст». («Зьвязда», 19.УП). 
Газэта «Знамя юности», орган камса- 
молу Беларусі, пачала з нумару за 


28 ліпеня сёлета беларускамоўную руб-. 


рыку «Родны склон». «Рэдакцыя спа- 
дзяецца, -- сказана ўва ўступным сло- 
ве, -- што новая рубрыка зможа зада- 
вольніць зацікаўленьне да мінуўшчы- 
ны беларускага народу, якое зьяўляец- 
ца ў людзей, да ягонае мовы, традыцы- 
яў 1 культуры». 


М. КУКАБАКА ІЗНОЎ 
АРЫШТАВАНЫ! 





(Ле 32 за 6.УШ) парыская газэта «Рус- 
ская мысль» (11.УЦІ.99), у Маскве 
4 жнівеня быў арыштаваны Міхал Ку- 
кабака за ўдзел у дэманстрацыі, арга- 
нізаванай групай «Свабодная эмігра- 
цыя». Дэманстрацыя адбывалася пад 
лёзунгам «Ганьба бюракратам зь Вяр- 
хоўнага Савету, якія ігнаруюць нашы 
дамаганьні аб дабраахвотным выхадзе 
з грамадзянства СССР». Былі арышта- 
ваныя 32 асобы. Былога палітвязьня 
Міхала Кукабаку, паводля некаторых 
вестак, пасадзілі ў турму «Матроская 
цішыня». 

Зьмешчаную тут фатаграфію Міхал 
Кукабака прыслаў нядаўна ў ЗША ад- 
наму свайму суродзічу-Беларусу, зь 
якім ён лістуецца. Здымак зроблены ў 
лютым сёлета, два месяцы па выхадзе 
Кукабакі зь Пермскага лягеру палі- 
тычных зьняволеных. 


СКАРЫНІЯНА 


ФАКСЫМІЛЬНАЕ 
ВЫДАНЬНЕ БІБЛП 





Факсымільнае выданьне Скарына- 
вае Бібліі рыхтуе выдавецтва «Бела- 
руская Савецкая Энцыкляпэдыя», як 
падаў карэспандэнт ТАСС Аляксандар 
Вальвачоў зь Менску З жнівеня. «Спэ- 
цыялісты выдавецтва, пасьля сыстэма- 
тызацыі ў кананічным парадку, сабра- 


лі ў трох 800-бачынкавых тамох усе 


23 кніжкі Бібліі, выдрукаваных Ска- 
рынам у розным часе, -- кажацца ў па- 
ведамленьні. -- Іхны факсымільны 
тэкст дапоўнены ўкладкай пра жыцьцё 
й дзейнасьць самога Франьцішка Ска- 
рыны». 

Беларускі Фонд Культуры ахвяраваў 
на выданьне 40 тысячаў рублёў. Заступ- 
нік галоўнага рэдактара выдавецтва 
Аляксандар Петрашкевіч сказаў, што 
для выдавецтва ня менш важны, як гро- 
шыі, «ўдзел у гэтай культурнай акцыі 
простых людзей -- тых, каму дарагая 


родная культура, роднае слова».. 





Як падала за «Экспресс-хроникой» 

МІТРАПАЛІТ ФІЛАРЭТ І БЕЛАРУСКАЯ [7 
МОВА 


Часапіс «Отчизна» выдаецца для 
эмігрантаў савецкім таварыствам «Ро- 
дина». Гутарку зь мітрапалітам Мен- 
скім і Беларускім для гэтага часапісу 
правёў выкладчык Менскага інсты- 
туту культуры Валеры Няфёд. Зусім 
натуральна, што Няфёд паставіў Ула- 
дыку гэткае пытаньне: «Удакладніце, 
калі ласка, пазыцыю царквы ў нацыя- 
нальна-моўнай, агульна-культурнай 
праблематыцы Беларусі. Бо што ні ка- 
жэце, а ёсьць маладыя людзі, апанава- 
ныя нацыянальным пэсымізмам». 

На гэта Мітрапаліт Філарэт адка- 
заў: «Для такога пэсымізму няма асно- 
ваў: моладзь ня ведае ці слаба ведае, 
што сабой прадстаўляла Беларусь да 
рэвалюцыі, ейная культура. Параў- 
наньне, штоб мела нацыя да сацыяліз- 
му 1 што яна дастала ў новым пэрыя- 
дзе свайго быцьця, памойму, вельмі 
красамоўна можа сьветчыць аб тым, 
што ў нас тут няма праблемы». 

З гэтых словаў галавы Менскае епар- 
хіі выглядае, што просьба да Гарба- 


чова ўратаваць беларускі народ ад «ду-. 


ховага выміраньня», зь якою зьвярну- 
ліся ў сьнежні 1986 году 28 беларускіх 
акадэмікаў, пісьменьнікаў 1 навукоў- 
цаў, ня мае пад сабою грунту. Выгля- 
дае, што Ўладыка Філарэт нічога ня 
ведае пра запраўдны паток жальбаў і 
нараканьняў на духова-нацыянальнае 
спусташэньне ў Беларусі, якімі запоў- 
неныя старонкі пэрыядычнага друку 
рэспубЛІКІ. 

Замежнаму чытачу часапісу «Отчиз- 
на» Мітрапаліт Менскі й Беларускі 
Філарэт сказаў: «У нас очень успешно 
развивается белорусская культура». 
Але чытачом газэты «Літаратура і 
Мастацтва» або «Чырвоная зьмена», 
прыкладам, гэткага ня скажаш, бо яны 
чытаюць якраз адваротнае -- аб крызі- 
се роднае культуры. Выглядае, што 
епархіяльнай управе ў Менску не па- 
шкодзіла-б падпісацца на некаторыя 
беларускія газэты, каб належна інфар- 
маваць Уладыку Філарэта аб тым, які 
запраўдны стан рэчаў у рэспубліцы. 

Праўда, нельга сказаць, каб Мітра- 
паліт Філарэт быў зусім непаінфар- 
маваны. Прыкладам, ён ведае, што бе- 
ларуская моладзь узьнялася на абарону 
нацыянальнае культуры. У сувязі з гэ- 
тым ён сказаў у сваім інтэрв'ю: «І калі 
цяпер моладзь дамагаецца, каб бага- 
служба адбывалася ў сваёй нацыяналь- 
най мове, царква гэтаму не пярэчыць. 
Дзеля гэтага, -- сказаў Уладыка, я і па- 
ставіў пытаньне аб сучасным перакла- 
дзе ў беларускую мову Новага запаве- 
ту, паколькі наяўныя пераклады далё- 
ка недасканальныя». . 

Цікава аднак, што Мітрапаліт па- 
ставіў пытаньне пра пераклад толькі 
Новага запавету. А чаму не ўсяе Біб- 
лі? Няўжо беларускія вернікі 1 бела- 
руская культура недаразьвіліся яшчэ 
да таго, каб мець усю Біблію ў сучас- 
най мове, і Стары запавет і Новы? 
Няўжо Беларусы ў 20-м стагодзьдзі ня 
могуць мець тое, што яны мелі ў 16-м, 
калі Франьцішак Скарына пераклаў 
усю Біблію ў тагачасную мову свайго 
народу? 

Апрача гэтага, багаслужба гэта ня 
толькі Новы запавет. Багаслужба гэта 
і літургія, 1 малебны, і паніхіда, і 
казані (пропаведзі), і трэбы розныя. 
А калі браць шырэй душпастырскую 
дзейнасьць царквы, дык гэта і кален- 
дары, і часапіс, і бюлетэні цар- 
КОўНЫЯ. 

Насьцярожвае 1 яшчэ адно выка- 





ВАШ АБАВЯЗАК - ПАДТРЫМ- 
ВАЦЬ ГАЗЭТУ «БЕЛАРУС» 





званьне Ўладыкі Філарэта: «Мы па- 
вінны, -- сказаў ён, -- ачысьціць бела- 
рускую мову ад усіх напластаваньняў, 
каб яна запраўды была мовай народу, 
была прасякнутая народным духам, а 
не стваралася паводля “прынцыпу” абы 
толькі ня быць падобнай да расейскае». 

Уладыка, праўда, не сказаў, хто гэта 
«мы», якія будуць «чысьціць» белару- 
скую мову «ад усіх напластаваньняў». 
Але, думаецца, цяпер гэтая справа яс- 
ная. Вось у канцы чэрвеня сёлета паў- 
стала ў Менску Таварыства Беларускай 
Мовы, у статуце якога запісана, што 
яно «мае на мэце пашырэньне ўжытку 
беларускай мовы.., захаваньне яе 
чысьціні й самабытнасьці». 

Але ці мае Мітрапаліт Філарэт на- 
мер супрацоўнічаць з гэтым Таварыст- 
вам, справа тымчасам ня высьветле- 
ная. Тое, што на ўстаноўным зьезьдзе 
ТБМ былі два беларусгія каталіцкія 
сьвятары, але ніводнага праваслаўна- 
га, наводзіць на думку, што Руская пра- 
васлаўная Царква на Беларусі яшчэ ня 
зусім пагадзілася з тым, што і для яе 
настаў час беларусізацыі. 

Янка Запруднік 


НАЛАДЖВАЙМА 
СУВЯЗЬ З ТБМ! 


У статуце Таварыства Беларускае 
Мовы, прынятым устаноўным зьездам 
у Менску 27 чэрвеня сёлета, 9-ты пункт 
кажа: «Гаварыства... наладжвае кан- 
такты з суайчыньнікамі... за межамі 
СССР». 

Беларусы на Захадзе не павінны ча- 
каць, пакуль ТБМ наладзіць зь імі 
кантакт, а самі павінны кантактавацца 
з Таварыствам, пасылаючы лісты з за- 
яваю аб сяброўстве. Статут ТБМ кажа: 
«Сябрам Таварыства можа быць кож- 
ны, хто падзяляе мэты ТБМ, спрыяе іх 
ажыцьцяўленьню: грамадзяне СССР, 
грамадзяне замежных краін». Да ТБМ 
могуць надлежаць таксама і аргані- 
зацыі. 

Пра мэты Таварыства ў статуце ска- 
зана: «ГБМ мае на мэце пашырэньне 
ўжытку беларускай мовы ва ўсіх сфэ- 
рах грамадзкага жыцьця БССР, усеба- 
ковае яе разьвіцьцё, захаваньне яе 
чысьціні 1 самабытнасьці». 

Складкі сяброў Таварыства: уступ- 
ныя -- 1 рубель, гадавая складка -- 
З рублі. Кожны Беларус на Захадзе 
можа лёгка сабе дазволіць быць ня 
толькі сябрам ТБМ, але й шчодрым ах- 
вярадаўцам. 

Газэта «Беларус» заклікае сваіх чы- 
тачоў і суродзічаў наладжваць 
лучнасьць з Таварыствам Бела- 
рускае Мовы, пішучы тымчасам 
на адрас газэты «Літаратура і Ма- 
стацтва» (пакуль ТБМ займее свой 
афіцыйны адрас): 

ЗОЎІЕТ 0СМЮК 
ВУЕЦОЕЮО5ЗІАК 55К 
220600, ГСП, Менск 
вул. Захарава, 19 
ЛіМ, ТБМ 


ПАДЗЯКА ЗА СУПРАЦОЎНІЦТВА 


З падзякай адзначаем, што нам пры- 
слалі газэтныя выразкі й іншыя прэ- 


“савыя матар'ялы наступныя асобы: 


А. Даніловіч, А. Арэшка, В. Трэм- 
біцкі, М. Давідзюк, М. Пашкевіч. 
Я. Міхалюк, В. Рамук, А. Лашук, 
Я. Мойсік, Т. Бэрд, Ул. Бакуновіч, 
Р. Тамушанскі, В. С., К. Верабей, 
В. Станкевіч, Н. Кудасава, М. Шве- 
дзюк, М. Раецкі, Л. Шурак, Ф. Бар- 
туль, В. Сянькевіч. 

Рэдакцыя «Беларуса» 


ч 0861 чнэвінж 9 Ў ЭХаЎЕЯчЧ 

БЕЛАРУС Ле 361 Жнівень 1999 г. 


пашча 

МІКОЛА КУЛІКОВІЧ-ШЧАГЛОЎ 


(1897-1969) 


(Працяг; пачатак у Ле 358 і далейшых) 


У Чыкага Мікола Шчаглоў і Надзея 
Градэ хутка ўстанавілі рэпутацыю, іх 
рэгулярна запрашалі на выступленьні 
як гарадзкі Камітэт культуры на лет- 
нія канцэрты ў парку імя Гумбольта, 
гэтак і Аб'еднаньне Мастакоў Чыка- 
га -- на выступы ў Тэатры Музычнае 
Мініятуры. Зразумела, ніводнае бела- 
рускае сьвяткаваньне не абыходзілася 
бязь іхнага ўдзелу, асабліва адзначэнь- 
ні ўгодкаў Незалежнасьці Беларусі 
25 сакавіка. Часамі бралі яны ўдзел і ў 
канцэртах іншых этнічных групаў, 
асабліва ўкраінскіх, польскіх і расей- 
СКІХ. . 

Штадзённая дзейнасьць кампазытара 
Куліковіча складалася зь індывіду- 
альных лекцыяў музыкі выбраным 
вучням, якім ён арганізоўваў канцэр- 
ты ў залі Джозэфінскае сярэдняе шко- 
лы. Там-жа ў лютым 1957 году адбыўся 
вялікі канцэрт клясычнае беларускае 
музыкі з удзелам выдатнага беларуска- 
га сьпевака-баса Пётры Конюха і На- 
дзеі Градэ. 


Куліковіч быў таксама на працягу. 


“12 гадоў кіраўніком хору грэка-ката- 
ліцкае (вуніяцкае) царквы Хрыста 
Збаўцы ў Чыкага. Хоць ён і прабаваў 
увесьці ў рэпэртуар хору некаторыя 
свае экспэрымэнтальныя кампазыцыі, 
гэткія як «Гебе поем» (беларускі на- 
пеў) і «Отче наш», ён пабачыў, што 
цяжка замяніць усталяваную сына- 
дальную традыцыю. Тым ня менш, ён 
бесьперапынна пісаў новыя літургіч- 
ныя працы. Ягоны хор выступаў часа- 
мі на канцэртах ды браў удзел у экумэ- 
нічных багаслужбах, узначальваных 
каталіцкім кардыналам Стрыхам. 

Як чалавек свабодны ад «штучнага 
вытанчэньня», ён у ніякім выпадку не 
абмяжоўваў сябе да клясычнага ма- 
стацтва й фальклёру. Цыганскія песь- 
ні, танга, кабарэтныя бальляды ды лёг- 
кая музычка -- усё прыцягвала ягонае 
зацікаўленьне, 1 калі ў яго неставала 
грошай, ён заўсёды быў гатовы надзець 
акардэон і, за належную плату, унесь- 
ці свой уклад у вясёлую атмасфэру. 

У Амэрыцы Куліковіч-Шчаглоў 
займаўся далей і журналізмам, рэцэн- 
зуючы канцэрты ды пішучы артыкулы 
аб розных музычных аспэктах для бела- 
рускага замежнага друку; ён пісаў так- 
сама для «Нового Русского Слова» 1 
«России», цірэдчас на тэмы, зьвязаныя 
зь беларускай музыкай: творы Глінкі, 
Манюшкі, Грэчанінава, Іпалітава- 
Іванава. 

У 1953 годзе Куліковіч-Шчаглоў 
апублікаваў гістарычны агляд «Бела- 
руская музыка». За гэтым выйшла 
большая праца -- «Беларуская савец- 
кая опэра» (Мюнхэн, 1957), у якой апі- 
саныя рэпрэсійныя абставіны, пры 
якіх даводзілася працаваць савецкім 
кампазытарам, ды ўплыў гэтых абста- 
вінаў на музычную творчасьць. 

“Неразлучным спадарожнікам кам- 
пазытара й музыкалёга была аднак ня- 
вычэрпная прыгожасьць беларускай 
народнай музыкі, што паланіла ягонае 
ўяўленьне ды прайшла як залатая нітка 
праз усю ягоную творчасьць. Ад ягонае 
раньняе «Беларускае сюіты», выкана- 
нае ў Адэсе, празь ягоныя сымфоніі й 
іншыя інструмэвтал-ныя творы, яго- 
ныя опэры. піянінныя кампазыцыі, 
патрыятычныя песьні, рамансы, празь 
ягоную незраўнаную царкоўную музы- 
ку -- гучыць рэха тых дзіўных, нЯ з Гэ- 
тага сьвету песьняў: «Радзі, Божа, жы- 
та», «На Ивана ночка маленькая», «А ў 
нассяньня вайна была» ды шмат сотняў 
іншых, якія ён так беззаганна гарма- 
нізаваў. Некаторыя з гэтых песьняў, 
расьпісаныя для дуэту, трыё або чаты- 
рохгалосага хору ці аднагалосыя для 
суправаджэньня пад акампанімэнт пія- 

ніна, увайшлі ў ягоны найлепш знаныя 
выданьні, абодвы загалоўленыя «Бе- 
ларускі песенны зборнік», што вый- 
шлі ў Амэрыцы ў 1955 1 1960 гадох. 

Першы зборнік выйшаў рататарам у 
дзьвюх частках, блытана панумарава- 
ных 115 (!), у выдавецтве Згуртаваньня 
Беларускае Моладзі ў Кліўленьдзе ў 
штаце Агаё. У яго ўвайшлі розныя сэ- 
зонныя й абрадавыя песьні, а таксама 
рамансы й патрыятычныя творы, за- 
пісаныя або гарманізаваныя Р. Шыр- 
мам, З. Радчанкам, Ул. Тэраўскім, Са- 
харавам, Сербавам, Ягоравам і Сака- 
лоўскім, але найбольш Куліковічам- 
Шчагловам. 

Другі зборнік быў выдадзены грун- 
таўней, друкам, тым-жа Згуртавань- 
нем Беларускае Моладзі ў Кліўлень- 
дзе. У ім больш за 90 песьняў 1 танцаў, 
усе апрацаваныя Куліковічам-Шчаг- 
ловам, галоўна для галасоў зь Піянін- 
ным акампанімэнтам. Песьні падзеле- 
ныя на пяць катэгорыяў: гістарычныя, 
рамансы й песьні на словы беларускіх 
паэтаў, лірычныя й народныя, папу- 
лярныя бальляды ды гульні й танцы. 
Гэта - толькі частка із спадчыны кам- 
пазытара ў гэтай галіне, але сюды 
ўключана найбольш ягоных улюбёных 
твораў: «Песьня каліноўцаў», «Ты 
прыйдзі», «Каб была я перапёлкай», 
«Васількі», «Позна сонца». 

Невялікі зборнік з 14 калядкамі пад 
заг. «Калядоўшчыкі» выйшаў у Кліў- 
леньдзе ў 1961 годзе з добра гарманіза- 


ванымі «А у сьвеце нам», «Учора зьвя- 


чора» ды «Ой, на моры, моры». 

Пару Куліковічавых песьняў вый- 
шла ў англамоўных зборніках, у тым 
ліку прыгожы харал на чатыры га- 
ласы. 

Апошнім выданьнем ягоных твораў, 
таксама впушчаным Арганізацыяй Бе- 
ларускае Моладзі, быў зборнік каля 60 
твораў -- «Беларускія песьні 1 танцы 
для акардэону» (Кліўленд, 1967). Кулі- 
ковіч ставіўся да акардэону паважна, 
як да народнага інструмэнту, 1 з ах- 
вотай даваў лекцыі маладым вучням. 

Пад канец сваіх гадоў ансамбль Ку- 
ліковіч-Градэ выступаў радчэй, і наш 
мінэстрэль вярнуўся да лёгкай музыкі: 
ён апрацаваў для акардэону найбольш 
папулярныя традыцыйныя беларускія 
мэлёдыі. 

Гай Пікарда 


(Заканчэньне ў наступным нумары) 


“АДРАДЖЭНЬНЕ СКАЎТЫНГУ 
Ў СССР 


Як паведамляе маскоўская «Эксп- 
ресс-хроника», у Вільні 29-30 красаві- 
ка сёлета адбылася ўстаноўная канфэ- 
рэнцыя скаўтаў Літвы. Удзельнічала 
больш за сто скаўцкіх прадстаўнікоў зь 
Літвы ды госьці з ЗЦА. Літоўскія 


скаўты абвесьцілі сваім лёзунгам -- 


«Богу, Бацькаўшчыне 1 бліжняму». 

У сваім прывітаньні расейскім за- 
рубежным скаўтам да 80-годзьдзя за- 
снаваньня ў Паўлаўску ў 1909 годзе пер- 
шага адзьдзелу юнакоў-разьведчыкаў 
старшыня рады Саюзу Скаўтаў Літвы 
напісаў: «Мы спадзяёмся, што моладзь 
расейскай нацыянальнасьці, якая жы- 
ве ў Літве, актыўна ўключыцца ў 
скаўцкі рух». 

Гэтыя запросіны датычацца, зразу- 
мела, і да беларускае моладзі ў Літве. 
Той, хто пікавіцца скаўцкім пытань- 
нем у СССР, можа зварачацца да мяне 
па інфармацыю. 


Р. Палчанінаў 
ВЕ. РоісрапіпоЙ 
6 Вахіег Аухе. 
Меч Нуе рагк, М.У. 11040 
Ю.Э.А. 

Сьвяткаваньне Купальля ў Гародні: усе чакаюць на «князя» Купаліша. Фота Барбары 
Кучынскай (Беласточчына). 


КАНГРЭС НАРОДАЎ УСХОДНЯ-ЦЭНТРАЛЬНАЙ 
ЭУРОПЫ 


15 ліпеня 1989 г. ў канадзкім горадзе 
Тароньце адбылася нарада прадстаўні- 
коў народаў Усходняй і Цэнтральнай 
Эўропы з мэтаю стварэньня кангрэсу 
гэтых народаў. Нарада была скліканая 
часовым камітэтам, сфармаваным У 
Парыжы, у склад якога ўвайшлі: 
сп.сп. Іштван Магас (старшыня). 
праф. Анджэй Каўчак, Андрэ Дэмбін- 
скі 1 Ц. Мытроныч. 

У нарадзе, што адбылася ў тарон- 
таўскім Украінскім Цэнтры Культу- 
ры, узялі ўдзел прадстаўнікі Украін- 
цаў: старшыня Сусьветнага Кангрэсу 
Вольных Украінцаў Юры Шымко, са- 
кратар гэтага Кангрэсу Васыль Вэры- 
га, прадстаўнік Украінскага Камітэту 
Канады Яраслаў Саколык; ад Белару- 
саў: старшыня Рады БНР др. Язэп Са- 
жыч і прадстаўнік Беларуска-Амэры- 
канскага Задзіночаньня мгр. Васіль 
Плескач; ад Баўгараў: старшыня Баў- 
гарскага Нацыянальнага Фронту і рэ- 
дактар газэты «Свабода» Петэр Пэль- 
тэкоў; ад Палякоў: прадстаўнік Поль- 
ска-Канадзкага Кангрэсу др. Анджэй 
Каўчак і заступнік старшыні гэтага 
Кангрэсу Тэрэса Кот; ад Румынаў: 
старшыня Румынскага Сусьветнага 
Кангрэсу Тудлор Бомпа; ад Чэхаў: 
прадстаўнік Чэхаславацкага Задзі- 
ночаньня Канады Ян Гашэк; ад Вэнгер- 
цаў: прадстаўнік Сусьветнае Фэдэ- 
рацыі Змагароў за Свабоду Розэ Мат- 
раль. 

Застаршыню паседжаньня быў абра- 
ны сп. Ю. Шымко, былы пасол кана- 
дзкага Парляманту. 

Др. А. Каўчак даў грунтоўны агляд 
мэтаў і заданьняў, якія стаяць перад 
народамі Цэнтральнае і Ўсходняе Эў- 
ропы ды якія павінны быць зрэаліза- 
ваныя ў будучыні. У сучаснай Эўропе 
ідзе інтэнсыўны працэс інтэграцыі, 
сказў дакладчык, і народы нашага рэ- 
гіёну, незважаючы на памылкі ў міну- 
лым і тэрытарыяльныя прэтэньсіі, не 
павінны заставацца ізаляванымі, а му- 
сяць шукаць паразуменьня й дзейні- 
чаць супольна. За колькі гадоў Заход- 
няя Эўропа будзе поўнасьцяй задзіно- 
чаная, каб супрацьставіцца адзіным 
фронтам усім магчымым цяжкастцям і 
пагрозам. Паўстае пытаньне, ці наро- 


ды Ўсходня-Цэнтральнае Эўропы бу- 
дуць прыгатаваныя да гэткага выпад- 
ку. Дзеля гэтага якраз, сказаў др. Каў- 
чак, нашыя народы таксама павінны 
дасягнуць поўнага эканамічна-палі- 
тычнага й культурнага аб'яднаньня, 
яны павінны падрыхтаваць пляны й 
выпрацаваць стратэгію на будучыню, 
бо адсутнасьць узаемнага зразуменьня 
можа прывесьці да поўнай дэградацыі 
і да ролі пасыўных статыстаў. Наш 
абавязак тут, у вольным сьвеце, разам з 
братамі на бацькаўшчыне, сказаў 


др. Каўчак, безадкладна дайсьці да ед- 
насьці, каб не вялікія дзяржавы, а мы 
самі пастанаўлялі аб сваёй будучыні. 

У вельмі цікавай і даўгой дыскусіі 
ўдзельнікі выказаліся на тэму запра- 
ектаванага кангрэсу. Актыўны ўдзел у 
абмяркоўваньні гэтага пытаньня ўзялі 
і беларускія прадстаўнікі. 

Была прынятая пастанова правесьці 
ў верасьні сёлета яшчэ адну падобную 
падрыхтавальную нараду, каб яшчэ сё- 
лета склікаць арганізацыйны зьезд 
для фармальнага стварэньня Кангрэсу 


Усходня-Цэнтральнае Эўропы. 
В. П. 


ТЫДЗЕНЬ ПАНЯВОЛЕНЫХ 


НАРОДАЎ 
У Брадфардзе (Ангельшчына) 


У нядзелю 16 ліпеня сёлета ў катэд- 
ры сьв. Пятра ў Брадфардзе адбылася 
ўрачыстая багаслужба з удзелам сьвя- 
тароў паасобных народаў на адзначэнь- 
не пачатку Тыдня Паняволеных Наро- 
даў. Пасьля багаслужбы нацыянальныя 
групы (Беларусы, Эстонцы, Вэнгерцы, 
Латышы, Літоўцы і Украінцы) прай- 
шлі парадам праз цэнтар гораду, вакол 
будынку Гарадзкой Управы, да помні- 
ка Ваяком Свабоды, дзе сяброўкі Ка- 
мітэту Паняволеных Народаў злажы- 
лі вянок жывых кветаё. 

На працягу цэлага тыдня (16-23 лі- 
пеня) вакол Гарадзкое Ўправы віселі 
нацыянальныя сьцягі. , 

На заканчэньне Тыдня ў залі Укра- 
інскага грамадзкага цэнтру адбыліся 
ўрачысты мітынг і канцэрт. Сярод вя- 
лікае колькасьці запрошаных гасьцей 
на мітынгу былі лёрд мэр Брадфарду 
Джордж Годжсан з жонкай, прадстаў- 
нікі ад палітычных, грамадзкіх і рэ- 
лігійных установаў ды арганізацыяў 
гораду й навакольля. Галоўным пра- 
моўцам на вечары быў член Брытан- 
скага Парляманту Гары Ўілэр. 

Адкрыў мітынг і сказаў уступное 
слова старшыня К-гу Паняволеных 
Народаў сп. Гунард іамсо (Латыш). 
Была прынятая рэзалюцыя. 

Праграма кнанцэрту складалася зь 
песьняў і танцаў нацыянальных гру- 
паў, зь якіх найбольшую заслугу трэба 
прызнаць украінскай танцавальнай 
трупе «Крылатыя» з Брадфарду. 

На супольным прыняцьці, якое пры- 
гатавалі жанчыны ўкраінскае грама- 
ды, госьці мелі нагоду правесьці гу- 
таркі на тэму дня й бягучых міжнарод- 
ных падзеяў. 

Ад Беларусаў на ўрачыстасьці былі 
сп. Алесь Калько, сталы прадстаўнік 
К-ту Паняволеных Народаў, і асобна 
запрошаны сп. Янка Калбаёа. 


Ф Інтэрнэт-версія: Катипікаў.ога 2014 


Об РОРЕ: Катипікаі.ога 2014 


МІЖНАРОДНЫ ДРУК ПРА БІСКУПА 
КАНДРУСЕВІЧА 


Газэты цэлага сьвету падалі, як пра 
вельмі важную падзею, пра назначэнь- 
не біскупа Тадэвуша Кандрусевіча 
апостальскім адміністратарам у Мен- 
ску. Гэта першы выпадак, што ката- 
ліцкай царкве ў СССР надаецца струк- 
тура вонках Прыбалтыкі. 

Нямецкая газэта Ріе Угі: (7.УПШ) пі- 
ша, што біскуп Кандрусевіч будзе зай- 
маць «дэ факто становішча прымаса 
Беларусі». 

Амэрыканская газэта Тре Гопя ІзІапё 
Сайаііс (З.УШ) адзначае «джэнтэль- 
мэнскае паразуменьне паміж Ватыка- 
нам 1 савецкім рэжымам, які не пя- 
рэчыў назначэньню новага апосталь- 
скага адміністратара для Беларусі». 
Газэта падала словы ватыканскага 
прадстаўніка, які сказаў, што вестка 
пра назначэньне біскупа Менскага 
«была амаль неверагоднай». 

Каліфарнійская газэта Тре Тііпез 
(Лёс-Анджэлес, 28.УП) адзначае «но- 
вы дух» савецкае палітыкі ў рэлігій- 
ных справах і нагадвае словы з заявы 
Ватыкану, што новы біскуп будзе мець 
«душпастырскую адказнасьць за ўсіх 
беларускіх каталікоў». 

У шмат якіх паведамленьнях назы- 
ваўся лік каталікоў на Беларусі -- два 
мільёны. Яшчэ большы лік падаецца ў 
цікавым артыкуле др. Зьбігнева Гаеў- 
скага пад заг. «Каталіцызм на Белару- 
сі» ў кракаўскай газэце «Пшэглёнд Ка- 
толіцкі» (28.У.89): «Паводля дадзеных 
Міністэрства культуры БССР за 
1978 год, -- піша аўтар, -- на Беларусі 
жыло 2,25 міліёну рымакаталікоў». 
«Калі ад гэтага ліку, -- піша др. Га- 
еўскі, -- адняць 500 тыс. Палякоў, а 
таксама каля 250 тыс. тых, што не- 
ахвоча выяўляюць сваю нацыяналь- 
насьць, то можна меркаваць, што Бе- 
ларусаў-рымакаталікоў налічваецца 
блізу 1,5 мільёну». 

Паводля савецкага перапісу жыхар- 
ства 1979 году, на Беларусі налічвалася 
крыху больш за 403 тыс. Палякоў.. 

У паведамленьні агенцтва «Каталіц- 
кія Навіны», якое падалі шмат якія 
газэты, цытуецца выказваньне кіраў- 
ніка беларускае праграмы Ватыкан- 
скага радыё а. др. Рабэрта Тамушан- 
скага, які сказаў: «Каталікі ў Бела- 
русі маюць вельмі моцную веру і ня 
мелі свайго пастыра. Мы спадзяёмся, 
што новы біскуп выявіцца лідэрам, 
асабліва ў справе ўвядзеньня белару- 
скае мовы ў літургію». 

Лёнданская газэта Те ТаМеі (5.УШ), 
піша, што паколькі сваім часам савец- 
кія ўлады не згадзіліся, каб а. Ула- 
дыслаў Чарняўскі быў біскупам і па- 
колькі няма шанцаў на іншага біскупа- 
Беларуса, шмат хто зь беларускіх ката- 
лікоў чуўся-б лепш, калі-б біскупам 
быў Літовец або Латыш, а не Паляк. 
«Але партыйным і ўрадавым уладам у 
Менску, -- піша Тре ТаМеі, -- лепш 
Паляк, як Літовец. Афіцыйны перась- 
лед патрыятычнага адраджэньня ў Бе- 
ларусі змусіў беларускіх актывістаў 
аднавіць старыя, гістарычныя сувязі 
зь Літоўцамі, нацыянальны рух якіх 
больш разьвіты. Літоўскі біскуп для 
Беларусаў узмоцніў-бы гэтае зблі- 
жэньне. А Паляк можа расшчапіць ля- 
яльнасьць сярод этнічных Беларусаў 
да Беларускага Народнага Фронту “Ад- 
раджэньне”, зь якіх шмат хто з гэтых 
людзей належыць да гэтай арганіза- 
ЦЫІ». 


Зь біяграфічных дадзеных біскупа 


Кандрусевіча ведама, што нарадзіўся 
ён ў Адэльску на Горадзеншчыне. У 


горадзенскай ВНУ вывучаў матэматы- 


ку, а пасьля - у Ленінградзе архітэк- 
туру. Сьвятаром стаўся ў 35 гадоў па 
сканчэньні ковенскае сэмінарыі. 
Тымчасас жыве ў Гародні, служыць 
настаяцелем касьцёлу Сьв. Марыі, па- 

куль каталіцкая катэдра ў Менску, у 
якой дасюль мясьцілася спартовая ар- 
ганізацыя, ня будзе перададзеная назад 
Каталіцкай Царкве. 


ШЛЮБ КАРНЭЛІ НАЙДЗЮК 





б травеня 1999 г. ў касьцеле сьв. Сэба- 


стыяна ў горадзе Форт-Лёдэрдэйле у” 


штаце Флярыда адбыўся шлюб Карнэ- 
лі Юльляны Найдзюк з Дэйлам Робэр- 
там Бікнэлем. Карнэля Найдзюк заў- 
сёды была актыўнаю ў беларускім гра- 
мадзкім жыцьці ў Каліфорніі. Яна 
належала да танцавальнай групы «Мя- 
целіца» пад кіраўніцтвам Каці Вініц- 
кай, а таксама да лёсанджэлескага 
адзьдзелу Арганізацыі Беларуска- 
Амэрыканскай Моладзі. 


Ф. СКАРЫНА: 
ПРАВАСЛАЎНЫ ЦІ НЕ? 


Пад загалоўкам «Слова Божае для 
беларускага народу» «Журнал Москов- 
ской Патриархии» (1989, ЛЛ 4 і 5) 
зьмешчаны артыкул В. (У?) Дзяругі, у 
якім аўтар разглядае веравызнаньне 
Франьцішка Скарыны: праваслаўны 
ці католік? «Скарынавы выданьні 
праваслаўныя зьместам, -- піша Дзя- 
руга, спасылаючыся на розныя вэр- 
сі, -- прызначаныя перш-наперш ду- 
хоўным патрэбам праваслаўнага жы- 
харства Беларусі». Разам з тым аўтар 
мусіць прызнаць і тое, што «вонкавы 


выгляд ягоных (Скарынавых) друкава- 


ных выданьняў, гэтак непадобных на 
славянскія царкоўныя рукапісныя кні- 
гі, таксама як-бы гаворыць пра іхную 
“неправаслаўнасьць”». Гэткім чынам, 
пытаньне пра Скарынава веравы- 
знаньне застаецца адчыненым. 

Дзяруга адзначае прагрэсыўнасьць 
Скарыны як выдаўца й мастака. 

«Як выдавец і мастак Скарына на- 
шмат выперадзіў свой час. Ягоныя 
глыбока прадуманыя выданьні -- гэта 
ўзор наватарскага сынтэзу старадаў- 
ных славянскіх рукапісных традыцыяў 
і дасягненьня заходняэўрапейскага 
кнігадруку... Ад тытульнага ліста да 
апошняга радка адчуваецца высокі ма- 
стацкі густ. 

«Мастацтваведамі шмат напісана 
пра цудоўныя тэматычныя гравюры ў 
Біблі Скарыны, пра раскошныя за- 
ставіцы і дзівосныя буквіцы, пра ары- 
гінальнасьць, хараство й наватарства 
тыпаграфскага шрыфту, у якім спалу- 


“чаная яснасьць і простасьць лацінскага 


шрыфту эпохі Адраджэньня з рысамі 
беларускага паўуставу ХУ стагодзь- 
дзя». 

З жыцьця ў Пэрце (Зах. Аўстралія) 


ГАДАВЫ СХОД СЯБРОЎ 
БАўЗА 


38-мы агульны гадавы сход сяброў 
Беларускага Аб'яднаньня ў Заходняй 
Аўстраліі адбыўся 23 ліпеня ў залі 
Беларускага Народнага Дому. Дзеля 
адсутнасьці старшыні ўступаючай уп- 
равы, сход вёў ягоны заступнік 
сп. М. Раецкі малодшы. Із справазда- 
чаў сп. А. Мароза старэйшага і 
сп. М. Р. аб працы Беларускага радыя- 
камітэту ды з праведзеных дыскусіяў 
выявілася, што ўправа выканала 
ўскладзеныя на яе абавязкі, за што ёй І 
быў прызнаны абсалюторыюм. 

На новы гадавы тэрмін абраныя: 
Міхась Раецкі малодшы -- старшыня, 
А. Мароз малодшы і Марылька 
Елаб -- сакратары, А. Мароз старэй- 
Шы -- скарбнік. Прадстаўнікамі ад бе- 
ларускай грамадзкасьці ў Этнічны ра- 
дыякамітэт абраныя сп-ні Э. Стыль І 
Е. Дамброўская. 

Па праведзеным паседжаньні новай 
управы было пастаноўлена падтры- 
маць фінансава БВФ у Мэльбурне, на- 
быць паасобнікі кнігі «Беларуская 
Дзяржаўнасьць» ды былі разгледжа- 
ныя іншыя мясцовыя справы. 

Адбыўся супольны пачастунак, за 
падрыхтаваньне якога належыцца па- 
дзяка сп-ням З. 1 М. Елаб і М. Мароз. 

Р. М. 


НА СУСТРЭЧЫ З ПРЭМ'ЕРАМ 
АЎСТРАЛІІ 


У нядзелю 16 ліпеня ў залі «Ле МІ- 
раж Цэнтар» у Пэрце адбылася сустрэ- 
ча прадстаўнікоў этнічных групаў з 


“прэм'ерам Аўстраліі Робэртам Гокам, 


штатным прэм'ерам П. Даўдынгам і 
штатным міністрам шматкультур- 
насьці І. Гілам. Мэтай спатканьня бы- 
ло выясненьне культурнай палітыкі 
фэдэральнага й штатнага ўрадаў. 

Ад беларускай грамады на сустрэчы 
былі сп-тва М. 1 В. Раецкія. Мясцовы 
міністар шматкультурнасьці сп. Гіл, 
карыстаючыся статыстычнымі дадзе- 
нымі, гаварыў пра вялікі ўклад, які 
зрабілі ў разьвіцьцё Заходняй Аўстра- 
лі пасяленцы-імігранты. 

З даўжэйшай прамовай выступіў 
прэм'ер фэдэральнага ўраду сп. Гок. Ён 


прыгадаў, як яшчэ студэнтам ён браў 


удзел у пашырэньні сьведамасьці ся- 
род Аўстралійцаў аб важнасьці імі- 
грантаў у жыцьці краіны. Прэм'ер Гок 
выказаў вялікае задаваленьне з таго, 
што імігранты далі Аўстраліі, ды 
заахвочваў. каб ня толькі старэйшыя, 
але й маладое пакаленьне ня цураліся 
свае мовы, карысталіся ёю, працягва- 
лі традыцыі сваіх бацькоў. Падобныя- 
ж думкі выказаў і штатны прэм'ер 
сп. Пітэр Даўдынг. 

Пасьля афіцыйнае часткі адбылося 
прыняцьцё. 

Шмат каму з удзельнікаў сустрэчы 
глыбака запалі ў сэрца словы прэм'ера 
фэдэральнага ўраду Робэрта Гока: «Ня 
цурайцеся свае мовы, традыцыяў І 
культуры, бо ўсё гэта - частка агуль- 
най аўстралійскай культуры». Гэтыя 
словы міжвольна выклікалі думку: а 

Выдатнага грамадзкага й палітычнага дзеяча, аднаго з пачынальнікаў 
беларускага арганізаванага руху ў Заходняй Беларусі -- Беларускага Студэнц- 
кага Саюзу, Беларускай Хрысьціянскай Дэмакратыі, Беларускага Інстытуту 
Гаспадаркі і1 Культуры -- былога старшыню Беларускага Нацыянальнага Ка- 
мітэту ў Заходняй Беларусі, сябру Рады БНР, БІНіМ і БАЗА. 


др. БАЛЕСЛАВА ГРАБІНСКАГА 


шчыра вітаем з нагоды 90-х угодкаў жыцьця, якія споўніліся 15 жнівеня 
сёлета, і зычым добрага здароўя 1 ўсякае памыснасьці на шмат гадоў. 





Сябры й супрацоўнікі 


як-жа ставяцца да беларускай мовы 
ўрад і кампартыя савецкай Беларусі? 


У гэтак званай сувэрэннай Беларускай" 


Й; 
аа ааынааа наса абрана аа аа ана 


Н 


рэспубліцы ўсюды па афіцыйных мес-; 


цах гучыць не беларуская, а расейская 
мова. І вось аб гэтай дыскрымінацыі 
беларускае мовы трэба інфармаваць 
сьвет як найшырэй! 

Р. М. 


З жыцьця ў Нью-Джэрзы 
ПІКНІК У ГАЙЛЕНД-ПАРКУ 


Беларуска-Амэрыканскае Задзіно- 
чаньне ў Нью-Джэрзы й Задзіночань- 
не Беларуска-Амэрыканскіх Вэтэра- 
наў зладзілі пікнік, які адбыўся ў ня- 
дзелю 23 ліпеня пры царкве Жыровіц- 
кай Божай Маці ў Гайленд-Парку. 

Нягледзячы на гарачы дзень, на пік- 
нік прыбыло шмат суродзічаў зь Нью- 
Брансьвіку й ваколіцы. Былі мілыя 
госьці зь Нью-Ерку, Канэктыкуту, 
Масачусэтсу, Пэнсыльваніі й Калі- 
форніі. 

Усе пабылі на сьвятой Літургіі, 
якую адправіў а. Васіль Андрэюк, з 
пасьля знайшлі сабе месца ў цені др:- 
ваў за царкоўным будынкам. 

Смачную ежу падрыхтавалі сяброў- 
кі жаночай сэкцыі БАЗА сп-ні: 
Т. Януш, Г. Каранеўская, Л. ГутырчЧык 
й О. Тулейка. Сп. Л. Шурак пасьпяхова 
правёў лятарэю. Вельмі цікавай : 
прыемнай была інфармацыя сп-ні 
Алы Орса-Рамана пра паездку танца- 
вальнага ансамблю «Васілёк» у Бела- 
сток у чэрвені сёлета. Усе былі ўдзяч- 
ныя нашай моладзі пад кіраўніцтвам 
Юркі Азаркі й Алы Орса-Рамана за 
падарожжа на Беласточчыну, за луч- 
насьць зь Бацькаўшчынай. 

Старшыня адзьдзелу БАЗА ў Нью- 
Джэрзы сп. М. Тулейка гаварыў пра 40 
год існаваньня Беларуска-Амэрыкан- 
скага Задзіночаньня ў Амэрыцы. 

Айцец Васіль і сп. А. Шукелайць. 
сп-ня В. Бартуль, сп.сп. Ю. Станкевіч 
і В. Русак паінфармавалі пра іншыя 
актуальныя царкоўныя й грамадзкія 


справы. 


Прыемную музыку й мікрафон ула- 
дзілі спадарства Суботы. Ва ўсім было 
прыкладнае супрацоўніцтва арганіза- 
тараў і ўдзельнікаў пікніку. 

Управы адзьдзелу БАЗА й ЗБАВ у 
Нью-Джэрзы шчыра дзякуюць усім за 
фанты ў лятарэю, за прысланыя ахвя- 
ры 1 за ўдзел у пікніку, які значна па- 
поўніў касу арганізацыяў на далейшую 
дзейнасьць. 


«ПАРАДАК СЬВЯТ ОЙ ІМШЫ 


«ПАРАДАК СЬВЯТОЙ ІМШЫ З 
НАРОДАМ» -- пад гэткім загалоўкам 
выйшла летась у Лёндане і Вішневе 
(БССР) вялікага фармату брашура 
(33 б6.), у якой пададзены беларускі 
тэкст багаслужбы для Беларусаў-ката- 
лікоў Рымскага абраду. Тэкст зацьвер- 
джаны Апостальскай сталіцай. На- 
быць публікацыю можна ў Беларускім 
Каталіцкім Душпастырстве ў Лёнда- 
не. пішучы на адрас: : 

Арозбоііс Уізігог бог Вуеіоги55іап5 
Мапап Ноц5е 
НоІчеп Ауепие 
Іоп4оп МІ2 8МУ 
ЕМОСГАКЮ 


а 6861 чная 19; ЭХ аЎіГЯЧ 

Сумная вестка аб сьмерці 7 ліпеня 


сёлета ў Сыракузах у штаце Індыяна на 


69-м годзе жыцьця сьп. пам. Васіля 
Пунтуса была балючай для беларускага 
грамадзтва. Стойка змагаўся ён зь лю- 
тай хваробай рака да канца, ня трацячы 
нават гумару ў гутарках зь іншымі. На 
небасьхіле свайго жыцьця ў травені 
месяцы сёлета, прадчуваючы, што на- 
бліжаецца наканаваны канец, прасіў, 
каб напісаць пасьмяротнае слова... 

Сьв. пам. Васіль Пунтус нарадзіўся 
29 сакавіка 1920 году ў вёсцы Асташ- 
кавічы на Гомельшчыне. Меў сконча- 
ную 10-годку й два гады вайсковай 
ШКОЛЫ. 

На эміграцыі браў актыўны ўдзел у 


“беларускім жыцьці. Быў адным з за- 


кладчыкаў беларускага праваслаўнага 
прыходу сьв. Юр'я ў 1959 годзе ў Чыка- 
га, а таксама Беларускага Каардына- 
цыйнага Камітэту ў Чыкага ды настой- 
ліва падтрымваў ужываньне арыгі- 
нальнага назову Беларусі ў ангельскай 
мове. 

Нябожчык пакінуў у жалобе жонку 


Кацю, чацьвёра дзяцей, чацьвёра уну- 
каў, а на Беларусі -- чатырох сясьцёр, 
двух братоў і шмат племеньнікаў і пля- 
меньніЦ. 

У панядзелак 10-га ліпеня ў права- 
слаўнай украінскай царкве ў Гошане 
(Індыяна) сербскі сьвятар адслужыў 
паніхіду. Прыгожа пяяў хор журлівыя 
хаўтурныя песьні. Сьвятар у прынагод- 
най казані паангельску гаварыў пра 
вартасьці хрысьціянскага жыцьця ды 
стойкасьць характару нябожчыка. 

Вялікі цуг аўтамабіляў прыяцеляў 
сьв. пам. В. Пунтуса суправаджаў дама- 
віну да магільніка ў Сыракузах. Пры- 
гожыя вянкі ад сям'і й прыяцеляў, а ся- 
род іх 1 вялізны кошык кветак зь бел- 
чырвона-белымі калёрамі ад імя Бе- 
ларускага Каардынацыйнага Камітэту 
ў Чыкага, ляжалі ля дамавіны. 

Разьвітальнае слова пасьля малітвы 
сказаў пабеларуску др. Вітаўт Рамук, 
выказаўшы спачуваньні сям'і й свая- 
ком памерлага. Прамоўца нагадаў вы- 
слоўе славутага нямецкага паэта Гетэ: 
«Толькі чалавек, які ўсё жыцьцё пра- 
цаваў, мае права сказаць: “Я жыў!» 
Сьв. пам. Васіль Пунтус аддана праца- 
ваў для беларускае справы. У часе свай- 
го старшынства ў Беларускім Каарды- 
нацыйным Камітэце ад 1973 да 1983 го- 
ду ён праявіў зацікаўленьне белару- 
скай справай 1 сваю ахвярнасьць. Быў 
ён спагадлівым чалавекам і патрапіў 
ЗЫЙСЬЦІСЯ З КОЖНЫМ. 

Сп-ня Вера Рамук прамаўляла паан- 
гельску, выказаўшы спачуваньне сям”і 
ды падкрэсьліўшы высокія маральныя 
й нацыянальныя якасьці нябожчыка. 

Разьвітаўшыся кіданьнем кветак на 
дамавіну, грамада паехала на памі- 
нальную пачостку, дзе прамаўляла 
сп-ня Гулевіч. 

Вечная памяць шчыраму Беларусу 
Васілю Пунтусу. 


Др. Вітаўт Рамук 





Іван Рубін 


Тры скураныя цені 
МІКРАПАЭМА 
(урывак) 


У прытулках мядзьведжых. 
Чорнаю -- Белая Вежа. 
Нямы -- Сафійскі Сабор. 

А сыны былі ўсе на падбор. 
Было ўсё - 

І нічога ня маем. 

Памяць наша нямая 
Неўзаранай зямлёю рыдае - 
Айчына -- як пустая адрына. 
Біблія Скарыны... 
Каліноўскага меч... 

І ляцелі галовы з плеч. 

Вам захацелася мовы? 
Людзьмі захацелася звацца? 
Волі захацелася, братцы? 
...З крывёй вырывалі словы, 
Каб ня ведаў я кораня роду. 
«Бацька наш родны, . 
Яснейшы ад сонца», 
Свяціўся ў кожнай хаціне. 

А людзі елі бацьвіньне, 

ЦІ быў ураджай, 

ЦІ быў недарод. 

У пашане быў кроч, 


Новае на кніжную паліцу 


Яя Пятроўскі. МЭМУАРЫ. Стагодзьдзе ў 
рэтраспэкце (1905-1945). Кніга першая. 
Выданьне Беларускага Дабрадзейнага 
Асьветнага Фонду (Вуеіопіззіап СрагііаЫе 
Едусачопа! Ер, 1716 МЕ 718 Теітасе, 
баіпезуШе, ЕІа 32609, ЮО5А), Слуцак- 
Гэйнсвіль, 1988. 347 б., ілюстрацыі. 


Об РОРЕ: Катипікаі.ога 2014 


А новы гісторык 
Шчыраваў, як тхорык, 


Каб ачмурыць народ 
Марксысцкім запалам 
І накарміць лебядою, 
Бядою. 
«До спаць! паўстаньце грамадою!» 
Ды маўчаў наш пясьняр... 
А вылюдкі крычалі! 
-- Памерла! 
Мовы не стала, 
Апошнім пякельніцтвам. 
--- Які вы народ? 
Вы -- насельніцтва 
Гісторыя зьнікла, 
зьнямела, 
прапала, -- 

Вар'яцеў фэадал Цанава... 
Не!!! 
Гісторыя ёсьць. 
І мова ёсьць... 
Народу - 

сня гурту! 
Імы-- 
й не манкурты! 
Есьць Колас. 
Купала... 
Ды сёньня 
Гэтага 
Мала... 
«Чырвоная зьмена», 8.ХІІ.88 





КАНТАКТ. Шляхі беларускай думкі 
(артыкулы, матар'ялы, літаратурныя 
творы). 1989, Ле 2. 48 б. Выдавецтва 
«Кантакт» (Беласточчына). 

Вільгэльм фон Гумбольдт. УНУТРАНАЯ 
ХВОРМА МОВЫ. У перакладзе Яна 
Пятроўскага. Гэйнсвіль, 1989. 15 б. Выд. 
Бел. Дабрадз. Асьв. Фонду. З 


Анатоль Бярозка. АДЗІНАЦЦАЦЬ ВЕР- 

СЬВ. ў ПАМ. 
ГЭЛЕНА ЗДАНКОВІЧ 


Нарадзілася 13 жніўня 1901 г. ў вёсцы Касьцюкі Шаркаўскага раёну. Адыйшла 
на вечны супачынак 2 ліпеня 1999 г. ў Лёндане. Пахаваная ў Грынфорд Парк 
магільніку, пра што з глыбокім сумам паведамляюць 


сын Алесь і дачка Сарафіна 





СЬВ. ПАМ. ГЭЛЕНА ЗДАНКОВІЧ 


Пасьля цяжкой хваробы адыйшла ў 
вечнасьць 2 ліпеня 1989 г. сьв. пам. Гэ- 
лена Зданковіч (нар. 13.УШ. 1901 г. ў 
в. Касьцюкі Шаркаўскага раёну). Па- 


ходзіла зь сялянскай сям”і, а таму 


жыцьцё ня было салодкім. 

“Хоць асьветы школьнай маль што ня 
мела, аднак адчувала неадрыўную па- 
трэбу кніжкі і выпрацавала здоль- 
насьць карыстацца ёю, якую выкары- 
стала пасьля для чытаньня сьв. Бібліі. 

Расказвала свае цяжкія перажывань- 
ні зь Першае сусьветнае вайны. Пась- 
ля, выйшаўшы замуж, мела лягчэйшае 
жыцьцё. Выгадавала сына Аляксандра 
й дачку Сарафіну, і абдарыла іх тым, 
чым яна жыла праз свой гаротны век, а 
менавіта перадала ім сваю любоў да 
Бога, да бліжняга, а панад ўсё да свайго 
краю Беларусі. Была вельмі гордая за 
сваіх дзяцей, што выйшлі ў сьвет. 

Знала мноства народных песень, 
звычаяў і паггаворак, прыказак і таму 
часта была запрашаная на вясельлі, 
хрэсьбіны, паховіны і да т.п. Казала, 
што на пачатку Другой сусьветнай вай- 
ны малады беларускі фальклярыст 
Хвашчынскі прыяжджаў з Шаркаўш- 
чыны й запісаў некалькі старынных 
беларускіх песень. 

Вайна разлучыла з сынам і дачкой, і 
толькі пад канец 1946 году бацькі да- 
ведваюцца, што сын Аляксандар жыве 
ў Вялікай Брытаніі, а пад канец 
1947 году дачка Сарафіна паведамляе 


бацьком, што й яна жыве ў В. Брыта- 
ні, і ўвесну 1948 году ў Лёндане спаты- 
каюцца брат зь сястрою. 


У 1962 годзе памірае муж Юстын у 
веку 74 гадоў 1 пакідае ў пажылым веку 
ўдаву. Перад сьмерцьцю муж выказаў 
прарочыя словы: «ты яшчэ можа да- 
жывеш 1 ўбачышся зь дзецьмі». 


Па сьмерці мужа ў 1962 годзе, пасьля 
доўгіх стараньняў праз сына й дачку ў 
Англіі -- найцяжэй было са здабыць- 
цём дазволу на выезд у мясцовых ула- 
даў там на Бацькаўшчыне -- дастала 
дазвол на выезд і ў студзені 1964 году 
прыбыла ў Англію. Бог дазволіў ёй 
спалучацца зь дзецьмі. Адчувала сябе 
вельмі шчасьлівай толькі часта выка- 
звала сум па блізкіх 1 знаёмых, якія 
засталіся там у краі. 


Паховіны адбыліся 11 ліпеня на мо- 
гільніку ў Грынфорд-Парку ў прысут- 
насьці вялікай колькасьці суродзічаў 
1 прыяцеляў іншых нацыянальнась- 
цяў. Паніхіду адпарвіў а. Янка Пякар- 
скі, а. А. Надсон прачытаў Апостала. 

Хаўтурная бяседа адбылася ў доме 
дачкі й зяця сп-ва Грэмякаў, у часе 
якое дзеці пакойнай выказалі падзяку 
ўсім за ўдзел у паховінах і спачу- 
ваньні. 

Ад сябе й сяброў ЗБВБ гэтым выка- 
зваю самае глыбокае спачуваньне сяб- 
ру Алесю й ягонай сястры Сарафіне. 


Янка Сяўковіч 





НА ВЫДАВЕЦКІ ФОНД «БЕЛАРУСА» 


ЗША 


Праз нашага прадстаўніка сп. Б. Даніло- 


віча: 


Т. Цярэшка ам. д. 100 
М. Возьняк-Гаўрылюк 50 
Я. Дзядовіч (у памяць мужа 

Дзімітра) 30 
П. Драздоўскі 30 
П. Алексы 30 
Б. Дубоўскі 30 
У. Бакуновіч 30 
Т. Пятроўскі 30 
А. Акановіч 30 
Л. Літаровіч 29 
В. Дутка 25 
П. Кулеш 25 
Л. Шурак 25 
В. Ярашэвіч 20 
М. Януш 20 
Я. Бабіцкі 20. 
Р. Стоцкі 20 
А. Нэстар 20 
Я. Сажыч 20 
Я. Канарчук 20 
М. Войтэнка-Васілеўская 20 
С. Кірылік 20 
Ю. Стагановіч 20 
М. Шчорс 20 
М. Смаршчок 20 


М. Сьнежка 20 


Усяго 720 


Прыслалі беспасярэдня ў Рэдакцыю: 


К. Мерляк 0 
М. 1 В. Махнач 100 
К. Пунтус (у памяць мужа Васіля) 100 
Я. Чорны (заміж кветак на магілу 

с.п. В. Жук-Грышкевіча) 50 
Ч. Найдзюк 50 
Ф. Бартуль 50 
К. Пунтус 20 
В. Фішчэнка 20 
Хв. Кажаневіч анг.ф. 15 
М. Булыга фр.фр. 50 
АНГЕЛЬШЧЫНА 


Заміж кветак на магілу сьв. пам. Гэлены 
Зданковіч: 


Сенька Мікалай 1 жонка 


Мадэлейн анг.ф.20 
Сяўковіч Ян і дачка зь зяцем 

Браўн 20 
Сп-тва Міхалюкі М 
Сп-тва Асіповічы 0 
А. Ражанец з дачкой Анітай М 
Янка Запруднік (ЗША) ам.д. 20 


Франьціш і Вера Бартулі (ЗША) 20 
Уладзімер і Аліна Курылы (ЗША) 20 





ШАЎ (з уступам паангельску й ангель- 
скім перакладам усіх вершаў). Выдаў 
Мацьвей Рэпкаў-Смаршчок з дапамо- 
гаю Беларускага Інстытуту Навукі і 
Мастацтва, Мантысэля ў Мінэсоце, 
ЗША, 1989. 28 б. 


Масей Сяднёў. А ЧАСУ БОЛЬШ, ЧЫМ 
ВЕЧНАСЬЦЬ. Вершы і нарыс пра паэ- 
зію М. Сяднёва. Нью-Ёрк, 1989. 141 б. 


ВУЕГОКО5ЗЗІАМ 5ЗТАТЕНООР. Кеаег апа 
ВіЫіоегарру. Ей5 Уіац: апа 70га Кіре!. Меў 
Уогк: Вуеіопізвіап Іпзйшіе оў Агі5 апа 5сі- 

. епсе5, 1988. 398 р., Шузігаіеё. 


ВУЕЦОКО5ЗІАК (ВіеІапізіап) КЕЎІЕЎУ. Очаг- 
іеПу Іпбогтайоп ВШейп. Із5це 1-2, Магсі- 


Жу 1989. 8 р., Шцзігаіеа. РуЫІізред бу 
Вуеіопізвіап-Атегісап Аз5осіабоп, Р.О. Вох 
10353, Тотапсе, СА 90505. Аппца! зиБтсгір- 
соп: 515. 


Зьніч. САНАТА РОСТАНІ. Паэзія. Выд. 
«Бераг» (Беласток), 1988. 33 б. 


МІЕр2УМОКЕ. М. 5 (Варшава, вясна 1989). 
Артыкулы й матар'ялы да польска-бела- 
рускіх і польска-ўкраінскіх дачынень- 
няў. 68 б. 


НАЦЫЯНАЛЬНАЯ МОВА Ў САЦЫЯЛІ- 
СТЫЧНАЙ ДЗЯРЖАВЕ. Дакумант аб 
стане беларускай мовы ў Савецкай Бела- 
русі. Выд. Згуртаваньня Беларусаў у 
Вялікай Брытаніі. Лёндан, 1988. 38 б. 

МАТАР'ЯЛЫ ДА ПРАЕКТУ ПРАГРАМЫ БЕЛАРУСКАГА 
НАРОДНАГА ФРОНТУ «АДРАДЖЭНЬНЕ» 


(Працяг; пачатак у Ле 359) 
САЦЫЯНАЛЬНАЯ СПРАВЯДЛІВАСЬЦЬ 


(Праця?) 


8. БНФ лічыць, што для вырашэньня жыльлёвай 
праблемы неабходныя: 

-- адмена дзяржаўнай пошліны на жыльлё, якое 
пераходзіць грамадзянам у спадчыну (у спадчыну па- 
вінны пераходзіць і каапэратыўныя кватэры), спра- 
вядлівае разьмеркаваньне дзяржаўнага жыльля пад 
публічным кантролем; 

-- залежнасьць платы за дзяржаўнае жыльлё ня 
толькі ад плошчы кватэраў, але й ад іх якасьці, а 
таксама ад экалягічнага стану мясцовасьці; 


-- асобная сыстэма платы за звышнарматыўную 
плошчу дзяржаўнага жыльля; 

-- нізкапрацэнтавыя і беспрацэнтавыя крэдыты 
для індывідуальнага будаўніцтва. 

9. БНФ лічыць надзённай сацыяльнай і мараль- 
най задачай адраджэньне вызначальнай ролі сям'і ў 
грамадзтве і яе ўмацаваньне, адзначае асаблівую ро- 
лю маці ў сям'і, лічыць выхаваньне дзяцей у сям'і 
справай важнай і пачэснай, патрабуе юрыдычна пры- 
раўнаць выхаваньне дзяцей да іншых відаў грамадзка 
карыснай дзейнасьці. БНФ выступае за скарачэньне 
ўдвая (пры поўным захаваньні заработнай платы рабо- 
чага дня жанчын, якія выхоўваюць непаўналетніх дзя- 
цей, лічыць неабходным павялічэньне (за кошт пера- 
разьмеркаваньня грамадзкіх фондаў) аплочанага 


дзяржавай адпачынку для выхаваньня і догляду дзі-. 


цяці да трох гадоў, а ў пэрспэктыве -- да школьнага 
ўзросту. Жанчыны не павінны працаваць на цяжкіх 
фізычных, падсобных і шкодных для здароўя работах, 
у начныя зьмены. 

Сям'я патрабуе больш істотнай падтрымкі дзяр- 
жаўнай сацыяльнай службай, бо для паўнацэннага ду- 
ховага і фізычнага разьвіцьця дзяцей неабходны ад- 
паведны матар'яльны ўзровень. Дзейсным сродкам да- 
памогі сем'ям на Беларусі могуць стаць даплаты да за- 
робку або акладу з улікам колькасьці непаўналетніх 
дзяцей, а таксама ўтварэньне спэцыяльнага рэспублі- 
канскага Сямейнага фонду для падтрымкі маладых 
сем'яў. Статысячная чарга на месца ў дзіцячым сад- 
ку -- ганьба для Рэспублікі. Яе неабходна тэрмінова 
скараціць да мінімуму, выкарыстоўваючы ўсе магчы- 
масьці для будаўніцтва дзіцячых дашкольных уста- 
новаў. 

10. БНФ канстатуе, што ў дзяржаве адсутнічае 
колькі-небудзь прадуманая маладзёжная палітыка. 
БНФ лічыць, што нізкія заробкі моладзі, праца на 
састарэлым абсталяваньні, абмежаванасьць пэрспэк- 
тываў росту, цяжкасьці з атрыманьнем жытла і г.д. вя- 
дуць да сацыяльнай апатыі, бяздуховасьці, прававога 
нігілізму маладых людзей. Рэспубліка, зацікаўле- 
ная ў сваёй будчыні, мусіць выпрацаваць канцэпцыю 
маладзёжнай палітыкі, якая палегчыць маладым 
жыцьцёвы старт. 

П. БНФ будзе дамагацца: 

-- устанаўленьня на справе сацыяльнай справяд- 
лівасьці ў дачыненьні да пацярпелых салдатаў і афі- 
цэраў -- удзельнікаў афганскай вайны; распаўсюдж- 
ваньня на іх ільготаў, якімі карыстаюцца вэтэраны 
Вялікай Айчыннай вайны; належнай дапамогі сем'ям 
палеглых; 

-- стварэньня рэспубліканскае службы сацыяль- 
най дапамогі адзінокім састарэлым (асабліва вя- 
скоўцам), вэтэранам вайны і працы; кардынальнага 
паляпшэньня сацыяльна-культурнага забесьпячэньня 
дзіцячых дамоў, спэцшколаў і інтэрнатаў, дамоў са- 
старэлых; дзейснай падтрымкі дзяржавай і грамадз- 
касьцю адпаведных фондаў міласэрнасьці; дазволу 
рэлігійным арганізацыям весьці дабрачынную працу; 

-- адпаведных умоваў для ўдзелу школьнай і сту- 
дэнцкай моладзі, пэньсіянераў у грамадзка карыснай 
працы; 

-- стварэньня ўмоваў для сацыяльнай, маральнай, 
працоўнай, творчай, рэгабілітацыі інвалідаў; 

-- прызнаньня прафэсійнага статусу высокакляс- 
ных спартсмэнаў, вырашэньня пытаньняў справядлі- 
вай аплаты іхняй працы, сацыяльнай адаптацыі пась- 
ля заканчэньня спартыўнай кар'еры; 

-- усталяваньня законнасьці і сацыяльнай спра- 
вядлівасьці ў месцах зьняволеньня, папраўча-працоў- 
ных установах. 

12. У шэрагу раёнаў Рэспублікі працягваецца 
працэс рэзкага зыьмяншэньня колькасьці вясковага на- 
сельніцтва. Асабліва нізкі жыцьцёвы ўзровень у гэ- 
тых раёнах патрабуе абвясьціць іх зонай найбольшай 
сацыяльнай увагі. БНФ лічыць, што неабходна выпра- 
цаваць пэрспэктыўную праграму адраджэньня такіх 
раёнаў, у першую чаргу -- усходу Беларусі, і тэрыто- 
рыяў, дзе найбольш праявіліся катастрафічныя вы- 
нікі аварыі на Чарнобыльскай АЭС. Мэтазгодна ства- 
рыць адпаведныя грамадзка-культурныя таварыствы з 

мэтай кансалідацыі выхадцаў зь небясьпечных, ра- 
дыяактыўна забруджаных зонаў для вырашэньня сацы- 
яльных пытаньняў і захаваньня культурнай самабыт- 
насьці. 

13. У барацьбе за дасягненьне сацыяльнай спра- 
вядлівасьці БНФ разьлічвае на супрацоўніцтва зь 
дзяржаўнымі і грамадзкімі арганізацыямі, найперш 
з прафсаюзамі Рэспублікі. БНФ заклікае беларускія 
прафсаюзы не дапусьціць валявога падвышэньня цэ- 
наў і зьніжэньня жыцьцёвага ўзроўню народу, распра- 
цаваць уласную праграму абароны правоў працоўных. 
БНФ лічыць неабходным прыняцьце Закону аб прафэ- 
сійных саюзах, які-б гарантаваў свабоду ўтварэньня і 
самастойнасьць такіх арганізацыяў у Рэспубліцы. 


ЭКАЛЁГІЯ 


Сацыяльна-эканамічны прагрэс і духовае адра- 
джэньне народу ня маюць сэнсу, калі пад пагрозай яго 
фізычнае існаваньне. Экалягічны стан многіх раёнаў 
Беларусі дасягнуў небясьпечнай мяжы і ўвесь час 
пагаршаецца, навакольнае асяродзьдзе становіцца 
няпрыдатным для жыцьця. Звыш усялякай меры зага- 
заваныя многія гарады. На кожнага жыхара Рэспублі- 
кі прыпадае па некалькі цэнтнэраў шкодных выкідаў 
у год. Ідуць кіслотныя дажджы. Атрутныя рэчывы, У 
тым ліку нітраты і іртутныя злучэньні ўсё часьцей 
трапляюць у прадукты харчаваньня, грунтовыя і па- 
дземныя воды. Значная частка тэрыторыі Рэспублікі 
ў выніку аварыі на Чарнобыльскай АЭС забруджаная 
доўгатрывалымі радыянуклідамі, што можа выклі- 
каць ракавыя захворваньні, цяжкія генэтычныя пару- 
шэньні. Але гэты тып забруджаньня ніяк не кантралю- 
ецца, яго памеры і небясьпека для здароўя хаваюцца 
ад насельніцтва. 

Страцілі чысьціню воды рэк і азёраў. Па-драпеж- 
ніцку нішчацца лясы Беларусі, запаведныя пушчы. 
ідзе татальная непрадуманая мэліярацыя. Стала бра- 
каваць вільгаці, многія землі перасохлі. У такіх умо- 
вах немагчымы ані здаровы лад жыцьця, ані аптымі- 
стычны погляд у будучыню. 

Эканамічныя і адміністрацыйныя захады слаба 
дапамагаюць ахове прыроды. Галоўная прычына гэта- 
га -- дыктат саюзных міністэрстваў і ведамстваў, ад- 
носіны бюракратыі ад Рэспублікі як да нарыхтоўчай 
канторы, беспакаранасьць адміністрацыі на месцах. 
Недастковы кантроль за станам прыроды, экалягічная 
неадукаванасьць і палітычная пасыўнасьць насель- 
ніцтва толькі замацоўваюць такое становішча. 

1. БНФ «Адраджэньне» выступае за стварэньне 
на Беларусі здаровага навакольнага асяродзьдзя, за 
комплекснае і абачлівае прыродакарыстаньне, за 
эфэктыўную сыстэму аховы прыроды і яе рэсурсаў. 

2. Кожны чалавек мае натуральнае канстыту- 
цыйнае права на здаровае жыцьцёвае асяродзьдзе. 
Каб забясьпечыць гэтае права, БНФ лічыць неабход- 
ным: 

-- дамагчыся поўнага сувэрэнітэту Рэспублікі ва 
ўсіх пытаньнях разьмяшчэньня вытворчасьцяў на тэ- 
рыторыі, у іншых зьвязаных з экалёгіяй пытаньнях; 

-- патрабаваць ад міністэрстваў і ведамстваў 
поўнай кампэнсацыі шкоды, нанесенай прыродзе і на- 
сельніцтву Беларусі; 

-- забясьпечыць поўную публічнасьць у экалягіч- 
ных пытаньнях, шырока інфармаваць насельніцтва 
пра сапраўдны экалягічны стан прыроды і жыцьцёвага 
асяродзьдзя ў кожнай вобласьці, раёнё, горадзе, вёс- 
цы. Асабліва гэта датычыць раёнаў, пацярпелых ад ра- 
дыяцыйных выкідаў Чарнобыля; 

-- увесьці для ўсіх бяз выключэньня галінаў на- 
роднай гаспадаркі плату за прыродныя багацьці, што 
прымусіць гаспадарнікаў дбаць пра эканомнае спажы- 
ваньне прыродных рэсурсаў; 

-- узмацніць крымінальную адказнасьць за ра- 


скраданьне, марнатраўства прыродных рэсурсаў, па-. 


гаршэньне экалягічнага стану жыцьцёвага асяродзь- 
дзя, зьнішчэньне прыроды; 

-- утварыць на ўсіх прадпрыемствах прыродаахоў- 
ныя фонды; 

-- падрыхтаваць і ўвесьці рэспубліканскія нар- 
матыўныя парамэтры чысьціні асяродзьдзя, якія-б 
адпавядалі сусьветным стандартам; 

-- узаконіць абавязковую навукова-экалягічную 
экспэртызу на стадыі тэхніка-эканамічнага абгрун- 
таваньня ўсіх бяз выключэньня народна-гаспадарчых 
праектаў, ажыцьцяўленьне якіх здольна ўлываць на 
стан прыроды; 

-- шырока і публічна абмяркоўваць плянаваныя 
буйныя мерапрыемствы, зьвязаныя з выкарыстаньнем 
прыродных рэсурсаў, праекты, выкананьне якіх можа 
ўплываць на якасьць асяродзьдзя і здароўе насель- 
ніцтва, праводзіць грамадзкія экалягічныя экспэр- 
тызы гэтых праектаў; 

-- спыніць драпержніцкую эксплюатацыю прыро- 
ды дзеля хвіліннай карысьці ў сельскай гаспадарцы, 
для чаго найперш вярнуць селяніну юрыдычны і эка- 
намічны статус сапраўднага гаспадара зямлі; пры- 


весьці ў адпаведнасьць з экалягічнымі патрабавань- 
нямі тэхналёгію прамысловай жывёлагадоўлі, непа- 
мерна сканцэнтраванай у буйных комплексах; нала- 
дзіць вытворчасьць якасных і чыстых харчовых пра- 
дуктаў; адмовіцца ад татальнай хэмізацыі сельскае 
гаспадаркі, эканамічна зацікавіць земляробаў у бія- 
лягічных спосабах аховы расьлінаў, прыярытэтна 
разьвіваць навуковую мэтодыку біяаховы; 

-- пільна кантраляваць наяўнасьць шкодных рэ- 
чываў у сельскагаспадарчай прадукцыі; пазначаць на 
ўпакоўцы, на тары, і ў вітрынах калярыйнасьць харчо- 
вых прадуктаў, утрыманьне ў іх нітратаў, пэстыцыдаў, 
радыянуклідаў; забясьпечыць прадуктовыя крамы 
прыборамі для экспрэс-аналізу па жаданьні пакупні- 
коў; увесьці розныя закупныя цэны на чыстыя і параў- 
нальна чыстыя прадукты харчаваньня; не дапускаць у 
продаж радыяцыйна і хэмічна забруджаных прадук- 
тау; 
-- пазбавіць мэліяратараў цэнтралізаванага фі- 
нансаваньня, каб вытворцы сельскагаспадарчае пра- 
дукцыі самі заказвалі мэліярацыйныя працы і ап- 
лочвалі іх адпаведна якасьці. Усе мэліярацыйныя 
працы павінны праектавацца і выконвацца пад піль- 
ным экалягічным наглядам; 

-- прызнаць наяўную практыку асушэньня тарфя- 
нікаў, разворваньне паплавоў, абвалаваньне рэк, у 
першую чаргу Прыпяці, пры адначасовым запусценьні 
і звырадненьні старых ворных земляў палітыкай ча- 
совага посьпеху, драпежніцкай формай гаспадараньня 
за кошт інтарэсаў нашчадкаў. Ськіраваць асноўныя 
намаганьні мэліяратараў на рэгенэрацыю і рэкуль- 
тывацыю сельскагаспадарчых плошчаў, на аднаўлень- 
не і падвышэньне іх урадлівасьці, упарадкаваньне 
дарог і інш.; 

-- не дапусьціць неабгрунтавана шырокага асу- 
шэньня земляў на Віцебшчыне, дамагацца рацыяналь- 
нага гаспадарчага разьвіцьця гэтага краю, разьвіваць 
яго таксама як куротную зону Рэспублікі зь сеткай 
санаторных установаў і турыстычных базаў; 

-- распрацаваць правілы захаваньня і рэканст- 
рукцыі сельскіх ляндшафтаў, далучыўшы да гэтае 
працы прадстаўнікоў біялягічных геоляга-геаграфіч- 
ных і грамадзкіх навукаў. Практыка «спрашчэньня», а 
фактычна зьнішчэньня сельскіх ляндшафтаў дзеля 
часовай эканамічнай карысьці засьветчыла сваю не- 
абгрунтаванасьць і шкоднасьць; 

-- наладзіць дзейсную сыстэму абавязковай і ўсе- 
баковай прыродаахоўнай адукацыі на ўсіх ступенях 
навучаньня, фармуючы экалягічную самасьвядо- 
масьць, адказнасьць перад нашчадкамі за стан пры- 
роднага асяродзьдзя. 

з. БНФ лічыць недапушчальнай цяперашнюю 
канцэнтрацыю ў Рэспубліцы хэмічных і іншых экаля- 
гічна небясьпечных вытворчасьцяў. Яна прывяла да 
ўтварэньня згубных для чалавека і ўсяго жывога зонаў 
па ўсёй тэрыторыі Беларусі (Салігорск, Наваполацак, 
Гродна, Магілеў, Мазыр, Менск і інш.). БНФ -- за 
абвяшчэньне гэтых раёнаў зонамі экалягічнай небясь- 
пекі і кардынальнае аздараўленьне асяродзьдзя ў іх. 
БНФ патрабуе закрыць наяўныя (і не будаваць на Бела- 
русі новых) экалягічна агрэсыўныя прадпрыемствы і 
электрастанцыі, у тым ліку надзвычай шкодныя для 
здароўя чалавека і асяродзьдзя біяхэмічныя заводы 
па вытворчасьці БВК (бялкова-вітамінных канцэнт- 
ратаў) і кармавых антыбіётыкаў. Ад выкарыстаньня 
гэтых канцэнтратаў ужо адмовіліся ў большасьці 
краінаў сьвету, бо яны адмоўна ўплываюць на гена- 
фонд жывёлы. БНФ дамагаецца закрыцьця Наваполац- 
кага заводу БВК, спыненьня будаўніцтва Ськідзель- 
скага і Драгічынскага біяхэмічных заводаў, іх пера- 
прафіляваньня. 

4. Неабходна цалкам выключыць магчымасьць 
шкодных выкідаў у паветра, ваду і зямлю з усіх пра- 
мысловых, сельскагаспадарчых і іншых аб'ектаў. Но- 
выя прадпрыемствы трэба ўводзіць у дзеяньне толькі 
пры наяўнасьці замкнутых цыкляў водакарыстаньня і 
надзейных паветраных фільтраў. Калі экалягічную 
чысьціню гарантаваць немагчыма, аб'екты трэба пера- 
прафілёўваць. 

5. Для ліквідацыі вынікаў аварыі на Чарно- 
быльскай АЭС неабходна: 

-- рассакрэціць і даць аб'ектыўную інфармацыю 
пра радыяцыйную абстаноўку ў гэтай зоне і ў цэлым па 
Рэспубліцы, пастаянна публікаваць у друку аб'ектыў- 
ныя карты ўзроўняў радыяктыўнай заражанасьці тэ- 
рыторыі Беларусі. Тэрмінова скласьці і апубліка- 
ваць грунтоўныя працы, як берагчыся ад радыяцыі, 
харчавацца, жыць і працаваць на радыяцыйна забру- 
джанай тэрыторыі; 

-- абвясьціць зонай экалягічнага бедства ўсе тэ- 
рыторыі Беларусі, дзе пасьля Чарнобыля радыяцый- 
ны фон павялічыўся ў шмат разоў. Зьвярнуцца да Сусь- 
ветнай арганізацыі аховы здароўя, да іншых міжна- 
родных арганізацыяў з заклікам аб дапамозе; 

-- увесьці ў шырокае карыстаньне сродкі інды- 
відуальнага радыяцыйнага кантролю асяродзьдзя і 

(Працяг на 8-й 6.) 

МАТАР'ЯЛЫ ДА ПРАЕКТУ ПРАГРАМЫ БЕЛАРУСКАГА 
НАРОДНАГА ФРОНТУ «АДРАДЖЭНЬНЕ» 


(Заканчэньне зь 7-й 6.) 


прадуктаў харчаваньня, наладзіць свабодны продаж 
якасных дазымэтраў усім грамадзянам і бясплатнае 
іх разьмеркаваньне ў радыяцыйна небясьпечных раё- 
нах; разьмясьціць у гэтых раёнах неабходную коль- 


касьць лічыльнікаў іянізацыі для ўліку ўнутранага. 


абпраменьваньня, якое чалавек атрымлівае з вадой, 
паветрам і прадуктамі харчаваньня і якое цяпер фак- 
тычна ня ўлічваецца; 

-- кантраляваць узровень забруджанасьці асяро- 
дзьдзя доўгатрывалымі радыянуклідамі, забясьпе- 
чыць радыямэтрычную службу адпаведнай высокаад- 
чувальнай апаратурай, распачаць тэрміновую прафі- 
ляктыку людзей і жывёлы супраць узьдзеяньня доў- 
гатрывалых радыянуклідаў; 

--- рашуча асудзіць і не дапускац, надалей анты- 
чалавечую практыку адміністрацыйнага і эканаміч- 
нага прынушэньня людзей жыць у раёнах з падвышанай 
радыяцыйнай небясьпекай; асабліва недапушчальнае 
пражываньне там дзяцей; 

-- распрацаваць і апублікаваць праграму пасьля- 
доўнай і эфэктыўнай дэзактывацыі радыяцыйна заб- 
руджаных раёнаў Рэспублікі, устанавіць грамадзкі 
кантроль за ходам выкананьня праграмы; 

-- вылучыць неабходныя дадатковыя сродкі зь 
дзяржбюджэту СССР на ліквідацыю вынікаў аварыі 
на Беларусі, на экалягічнае і сацыяльнае адраджэнь- 
не пацярпелых раёнаў; 

-- забарніць вытворчасьць сельскагаспадарчай 
прадукцыі ў радыяцыйна забруджаных зонах; 

-- прыцягнуць да суровай крымінальнай адказ- 
насьці асобаў, вінаватых у злачынствах перад наро- 
дам; ва ўтойваньні сапраўднай небясьпекі вынікаў 
чарнобыльскай аварыі на Беларусі, у дэзынфармацыі 
і дэзарыентацыі насельніцтва, у няпрыняцьці неаб- 
ходных захадаў для радыяцыйнай аховы людзей і ася- 
родзьдзя, у грубых парушэньнях радыяцыйнай, экаля- 
гічнай дысцыпліны; 

-- увесьці на ўсіх тэрыторыях, дзе падвышаны 
радыяцыйны фон, даплаты і льготы насельніцтву за 
радыяцыйную шкоднасьць; 

-- улічваючы экстрэмальны радыяцыйны стан 
Рэспублікі і тое, што Беларусь на дзясяткі гадоў 
наперад атрымала небясьпечныя дозы радыяактыўна- 
га заражэньня, а многія яе раёны сталі наогул няпры- 
датныя для жыцьця, БНФ патрабуе абвясьціць марато- 
рый (забарону) на будаўніцтва АЭС любога тыпу на 
тэрыторыі Беларусі і блізка яе межаў на неабме- 
жавана працяглы час. БНФ выступае за закрыцьцё Чар- 
нобыльскай і Смаленскай АЭС, далучаецца да грама- 
дзкага руху Літвы за неадкладную кансэрвацыю і дэ- 
мантаж Ігналінскай АЭС, пабудаванай у непасрэднай 
блізкасьці да БССР. БНФ -- за абвяшчэньне ў пэрспэк- 
тыве Беларусі бязьядзернай зонай. 

б. Немагчымасьць у бліжэйшае стагодзьдзе цал- 
кам пазбавіцца ад радыяцыйнага забруджаньня патра- 
буе асаблівай увагі да экалягічных праблемаў Бела- 
русі. Самы разумны крок -- адмовіцца ад будаўніцтва 
тут новых экалягічна агрэсыўных прамысловых і энэр- 
гетычных аб'ектаў. 

7. Альтэрнатыву будаўніцтва АЭС неабходна шу- 
каць у распрацоўцы энэргазьберагальных тэхналёгіяў, 
у выкарыстаньні энэргіі вадасховішчаў, ужо пабудо- 
ваных на сярэдніх і малых рэках, у будаўніцтве ветра- 
ных і сонечных рухавікоў, у адшуканьні прынцыпова 
новых крыніцаў энэргіі, здольных замяніць небясь- 
печныя для чалавека (атамныя і інш.), у разьвіцьці 
эканомікі, адпаведнай энэргетычным, сырвінным і 
людзкім рэсурсам Рэспублікі. 

З. БНФ выступае за стварэньне ў кожным раёнё, 
горадзе, паселішчы Рэспублікі грамадзкіх экалягіч- 
ных камітэтаў. 

9. БНФ выступае за падвышэньне статуту і адмі- 
ністрацыйна-прававых магчымасьцяў Дзяржкампры- 
роды БССР, будзе падтрымліваць органы аховы пры- 
роды, дамагацца іх укамплектаваньня кампэтэнтнымі 
спэцыялістамі. БНФ будзе супрацоўнічаць зь дзяр- 
жаўнымі ўстановамі, партыйнымі і гаспадарчымі ор- 
ганамі, навуковымі калектывамі, калі яны будуць 
праяўляць ініцыятыву ў справе аховы прыроды і эка- 
номіі прыродных рэсурсаў, укараненьняў малаады- 
ходных і безадыходных тэхналёгіяў, перапрафі- 
ляваньня або закрыцьця шкодных аб'ектаў. 

“БНФ падтрымлі: зе экалягічны рух у суседніх са- 
юзных рэспуб? хах і краінах, накіраваны на рашэнь- 
не буйных экалягічных праблемаў, што закранаюць 
інтарэсы ўсяго насельніцтва нашага рэгіёну Эўропы. 


АХОВА ЗДАРОЎЯ 


БНФ «Адраджэньне» канстатуе, што перад наро- 
дам Беларусі можа паўстаць рэальная пагроза фізыч- 
най і духовай дэградацыі, калі ня будуць прынятыя 
рашучыя захады дзеля паляпшэньня здароўя людзей. 
Прычыны трывожнага стану аховы здароўя ў Рэспуб- 
ліцы патрэба шукаць у грамадзка-палітычным крызі- 

се, узьніклым на глебе антыдэмакратычных мэтадаў 
кіраваньня. Гэты крызіс абвастрыў эканамічныя, эка- 
лягічныя, сацыяльныя, духовыя праблемы. Людзкое 
здароўе нішчаць забруджаныя шкоднымі рэчывамі 
паветра, вада і прадукты, благая структура харчавань- 
ня, яго нізкая якасьць, антыгуманныя адносіны да 
чалавека як да віньціка камандава-адміністра- 
цыйнай машыны. Зьнізілася нараджальнасьць. На Бе- 
ларусі, дзе традыцыйна моцны быў дух цьвярозасьці, 
распаўсюдзілася п'янства, пашыраецца наркаманія. 

Матар'яльна-тэхнічная база ўстановаў аховы зда- 
роўя, аснашчанасьць іх мэдыцынскім абсталявань- 
нем, забясьпечанасьць лекамі не адпавядаюць сучас- 
ным патрабаваньням. На многіх прадпрыемствах пры 
арганізацыі працы парушаюцца санітарна-гігіеніч- 
ныя нормы, лячэбна-аздараўленчая работа фармаль- 
ная і недастатковая, не ахоплівае ўсіх працаўнікоў. 
Санітарна-асьветная прапаганда здаровага ладу 
жыцьця не дасягае мэты, бо замалы выбар варыянтаў 
правядзеньня вольнага часу. 

Абыякавасьць многіх да свайго здароўя тлумачыц- 
ца іхняю сацыяльнай апатыяй, нізкай агульнай ку- 
льтурай, адсутнасьцю матар'яльных стымулаў да заха- 
ваньня здароўя. 

існуе супярэчнасьць паміж вызначальнымі прын- 
цыпамі аховы здароўя -- яе бясплатнасьцю, агульна- 
даступнасьцю -- і прынцыпам захаваньня справяд- 
лівасьці. 

БНФ лічыць, што вярнуць грамадзтву фізычнае 
здароўе можна толькі тады, калі ўсе будуць зацікаў- 
леныя ў здароўі кожнага, калі прадпрыемствы будуць 
мець дзейсныя эканамічныя і маральныя стымулы да 
захаваньня здароўя чалавека, калі такія стымулы бу- 
дзе мець сам чалавек. 

Барацьба за здароўе народу -- гэта барацьба з 
адміністрацыйна-бюракратычнай сыстэмай, змагань- 
не за духовае аздараўленьне грамадзтва, за выкара- 
неньне сацыяльна-эканамічных прычынаў захворвань- 
НЯЎ. 

1. Ахова здароўя жыхароў Беларусі павінна 
быць сувэрэннай справай Рэспублікі. Цэнтралізацыя 
сыстэмы мэдыцынскай дапамогі, жорсткая рэглямэн- 
тацыя арганізацыйных формаў і фінансаваньня ахо- 
вы здароўя даказалі сваю неэфэктыўнасьць. Выра- 
шаць практычныя задачы аховы здароўя павінны мяс- 
цовыя Саветы. 

2. Неабходна ўдвая павялічыць долю дзяржаў- 
ных выдаткаў на ахову здароўя ў бюджэце Рэспублікі; 
паменшыць непрадукцыйныя выдаткі на кіраўнічы 
апарат, што дазволіць паступова выйсьці на ўзровень 
эканамічна разьвітых краінаў. 

з. Грамадзянам павінен быць гарантаваны ўзро- 


вень бясплатнай мэдыцынскай абслугі, адпаведны 
стандартам і рэкамэндацыям Сусьветнай арганізацыі 
аховы здароўя. Прынцып сацыяльнай справядлівасьці 
мае на ўвазе роўныя магчымасьці атрыманьня мэды- 
цынскай дапамогі для кожнага. Кіраўнікі Рэспублі- 
кі, ншыя намэнклятурныя работнікі павінны лячыц- 
ца ў тых-жа клініках, дзе і астатнія грамадзяне. 

4. Неабходна ўвесьці эканамічныя прынцыпы 
аплаты дзейнасьці мэдыцынскіх установаў. Аплата 
канкрэтных відаў іхнае працы павінна ісьці зь 
дзяржбюджэту, з фондаў сацыяльнага страхаваньня, 
бюджэтаў прадпрыемстваў, арганізацыяў, установаў. 
Для гэтага патрэбна вызначыць кошт усіх відаў мэды- 
цынскай дапамогі і абслугі. 

5. Пры Саветах павінны быць створаныя спэцыя- 
льныя страхавальныя ўстановы, якія-б займаліся ап- 
латай лісткоў непрацаздольнасьці. Варта ўкараніць 
індывідуальнае сацыяльнае страхаваньне ня толькі 
на няшчасны выпадак (траўма, атручаньне), але й на 
любое захворваньне. 

6. Пры захворваньнях, выкліканых дрэннымі 
ўмовамі працы ці шкодным асяродзьдзем, лячэньне 
трэба праводзіць за кошт вінаватых установаў і прад- 
прыемстваў. 

7. Неабходна практыкаваць правядзеньне рэфэ- 
рэндумаў сярод насельніцтва Рэспублікі па найваж- 
нейшых пытаньнях аховы здароўя. Мэтазгодна пры 
мясцовых Саветах ствараць выбарныя камісіі для кі- 
раўніцтва аховай здароўя. 

8. Неабходна ўвесьці дыфэрэнцыяцыю аплаты 
працы мэдработнікаў. Пры пераходзе мэдыцынскіх 
установаў на гаспадарчы разьлік трэба забясьпечыць 
кожнаму жыхару Рэспублікі права вольнага выбару 
доктара і клінікі. 


9. Насьпела стварэньне сучасных цэнтраў дыяг-. 


ностыкі, лячэньня і рэгабілітацыі ва ўсіх рэгіёнах 
Рэспублікі. 

10. Неадкладна трэба распачаць у школах аба- 
вязковае выкладаньне асноваў мэдыцынскай і быта- 
вой прафіляктыкі захворваньняў і траўматызму, фі- 
зіялёгіі агульнага і полавага разьвіцьця, асабістай і 
сацыяльнай гігіены, аказаньне першай мэдыцынскай 
дапамогі. Выкладаньне даручаць толькі мэдыцын- 
скім работнікам з вышэйшай адукацыяй. 

П. БНФ - застварэньне грамадзкіх фондаў для 
падтрымкі народных і нетрадыцыйных кірункаў у мэ- 


дыцынскай навуцы і практыцы. 

12. Асаблівай увагі патрабуе ахова здароўя дзя- 
цей. Цяжарныя жанчыны павінны праходзіць прафі- 
ляктычны курс у санаторных умовах. Патрэбная сетка 
мэдыка-генэтычных кансультацыяў. Неабходна значна 
павялічыць колькасьць дзіцячых садкоў і школаў са- 
наторнага тыпу. 

13. Праца мэдыцынскіх навукова-дасьледчых 
установаў павінна фінансавацца паводля заказаў 
практычнай мэдыцыны, фундамэнтальныя дасьледа- 
ваньні трэба праводзіць дзяржаўным коштам. 

14. БНФ лічыць неабходным тэрміновыя і эфэк- 
тыўныя захады прадухіленьня эпідэміі СНІД" у Рэс- 
публіцы: 

-- шырокае тлумачэньне сьмяротнай небясьпекі 
СНІД, пастаяннае інфармаваньне пра становішча з 
гэтай хваробай у БССР; 

. 7“ абавязковае тэставаньне замежных грамадзя- 
наў, што прыяжджаюць у БССР больш чым на месяц, 
рашучыя меры дзеля абавязковага тэставаньня на 
СНІД групаў рызыкі (прастытутак і інш.); 
тт арганізацыя выпуску аднаразовых шпрыцоў і 
іншага інстурмэнтарыю для мэдыцынскіх установаў 
Рэспублікі; 

аза больш суровыя пакараньні работнікаў аховы 
здароўя, сфэры абслугі, вінаватых у парушэньні про- 
цІэпідэмічнага рэжыму (правілаў дэзынфэкцыі, стэ- 
рылізацыі); 

-- тэрмічнае абеззаражваньне ўсяе донарскае 
крыві. 

15. БНФ лічыць важным сродкам аховы здароўя 
вяртаньне Рэспублікі да мясцовага часу, адмененага ў 
1930 годзе. Мэдыцынскія дадзеныя сьветчаць, што 
розьніца паміж прынятым цяпер дэкрэтам і геагра- 
фічным (паясным) часам парушае прыродны рытм бія- 
лягічных працэсаў у арганізьме чалавека, сутачных 
зьменаў актыўнасьці, фазаў сну і г.д. 


“ СНІД -- сындром набытага імуна-дэфіцыту, паан- 
гельску АІРр. 


Ад выдавецтва «Беларус» 


Матар'ялы да праекту Праграмы БНФ «Ад- 
раджэньне» і Статут БНФ па надрукаваньні іх 
у «Беларусе» будуць выданыя асобнай брашурай 
для належнага пашырэньня. Самвыдавецтва ця- 
пер у БССР забаронена законам. Матар'ялы да 
праекту Праграмы патрэбныя для як мага шы- 
рэйшага іх абмеркаваньня грамадзтвам. 

Прысылайце замоўленьні на брашуру. Цана: 
1 дал. 





Малюнак А. БРАНЦАВА. 





Гэты рысунак з часапісу «Вожык» (29 1, 1989) 
добра камэнтуе стаўленьне бээсэсэраўскіх уладаў, 
упаасобку менскае міліцыі, да нефармальнага ру- 
ху ў рэспубліцы, да беларускага нацыянальнага ад- 
раджэньня і наагул да перабудовы, як яе разу- 
меюць больш лібэральныя элемэнты партыі. Аку- 
ліст-міліцэйскі начальнік правяряе «зрок» сваіх 
радавых: найбольшыя ворагі, пэўнаж-ж, гэта 
«Мартыралог», «Талака», «Тутэйшыя», «Сучась- 
нік» -- арганізацыі, таварыствы, клюбы, сябры 
якіх намагаюцца ўзьняць грамадзянскую й нацыя- 
нальную сьведамасьць жыхарства, мабілізаваць 
індывідуальную ініцыятыву, узмоцніць пачуцьцё 
адказнасьці за ход справаў у рэспубліцы. А таго, 
што напісана ніжэй на дошцы пад названымі арга- 
нізацыямі -- «п'янюгаў», «зладзеяў», «нар- 
каманаў» -- міліцыянер можа й не заўважыць: 
замалыя літары... 


Ф Інтэрнэт-версія: Катипікаў.ога 2014 


